

नवीन खनिज धोरण सर्वसमावेशक असेल : शंभूराज देसाई

मुंबई : राज्य शासन नवीन खनिज धोरण करत आहे. प्रस्तावित खनिज धोरण सर्वसमावेशक बनविण्यासाठी सर्वांच्या सूचनांचा विचार केला जाईल, प्रत्येकाने आपली मते याबाबत मांडावीत, असे आवाहन खनिज मंत्री शंभूराज देसाई यांनी केले. मंत्रालय येथे नवीन प्रस्तावित खनिज धोरणाबाबत आढावा बैठक पार पडली या बैठकीत खनिज मंत्री श्री. देसाई बोलत होते. यावेळी वित्त राज्यमंत्री डॉ.आशिष जयस्वाल, खनिज विभागाचे अपर मुख्य सचिव डॉ. इकबालसिंह चहल, खनिज कायदा सल्लागार अॅड बी.के.शुक्ला, राजेंद्र कोरडे उपस्थित होते. राज्य शासनाने खाणपट्टे सुरू करण्याबाबत करावयाची कार्यवाही, तज्ज्ञ व जाणकार यांची मते, नागरिकांची मते, केंद्र व राज्य शासन यांचा समन्वय, राज्यस्तरावर खाण, वन, पर्यावरण आणि महसूल विभागांमधील समन्वयासाठी यंत्रणा तयार करणे, भूवैज्ञानिक अहवालांच्या गुणवत्तेमध्ये सुधारणा करणे, दफतर दिरंगाई टाळणे, खाणपट्टे लिलाव प्रक्रियेमध्ये व इतर कामांमध्ये कुत्रिम बुद्धिमत्ता व यंत्र अभ्यासाचा अधिकाधिक वापर करणे, महसूल विभागाकडे उपलब्ध असलेल्या शासकीय जमिनीची माहिती ऑनलाईन उपलब्ध करून देणे, ज्या खाणी कार्यरत नाहीत अथवा कालबाह्य झालेल्या आहेत त्यांचे विक्षेपण करणे यासह इतर सर्वसमावेशक बाबींचा अभ्यास करून लवचिक आणि आधुनिक धोरण तयार करणे गरजेचे असल्याचेही खनिज मंत्री देसाई यांनी यावेळी सांगितले.



कंत्राटी कामगारांचे वेतन थेट बँक खात्यात जमा करावे : अण्णा बनसोडे

मुंबई : छत्रपती संभाजीनगर महानगरपालिकेच्या कंत्राटी कामगारांना स्थानिक स्वराज्य संस्थांच्या निवडणुकांनुसार कंत्राटदारांमार्फत निश्चित केलेल्या किमान वेतन दरानुसार थेट बँक खात्यात वेतन जमा केले जावे, असे आदेश विधानसभा उपाध्यक्ष अण्णा बनसोडे यांनी दिले. विधिमंडळ समिती कक्षात विधानसभा उपाध्यक्ष अण्णा बनसोडे यांचे अध्यक्षतेखाली बैठक झाली. यावेळी छत्रपती संभाजीनगर महानगरपालिकेचे आयुक्त जी. श्रीधर, पोलीस आयुक्त प्रवीण पवार दूरदृश्यप्रणाली द्वारे बैठकीत सहभागी झाले होते. तसेच सहाय्यक कामगार आयुक्त नितिन पाटणकर, राष्ट्रीय श्रमिक आघाडीचे यशवंत भोसले उपस्थित होते.



महानगरपालिका अधिकाऱ्यांनी करावी. कंत्राटदाराने २५० कामगारांना कामावरून काढून टाकले असून त्यांना परत कामावर घेण्यासाठी औद्योगिक न्यायालयाने निकाल दिला आहे, यानुसार कंत्राटदाराने त्यांना पुन्हा कामावर घेण्यासाठी कार्यवाही करावी, अशा सूचना विधानसभा उपाध्यक्ष बनसोडे यांनी केल्या.

महानगरपालिका आयुक्त जी. श्रीधर यांनी कंत्राटी कामगारांच्या वेतनाची रक्कम कंत्राटदारास दिली गेली असून त्याने ती कामगारांना अदा केली नसल्याचे आढळून आल्याने त्याच्यावर कारवाई केली जात आहे. तसेच काढून टाकलेल्या कर्मचाऱ्यांना आवश्यकतेनुसार परत कामावर नेमणुका देण्याबाबत कार्यवाही केली जाईल असे सांगितले.

कसारा गावातील शासकीय जमिनींचे खातेफोड करून पायाभूत सुविधा द्या : गणेश नाईक

मुंबई : शहापूर तालुक्यातील कसारा ग्रामपंचायती हद्दीत वन विभाग, महसूल आणि रेल्वे विभागाची जागा आहे. या जागांचे ठाणे जिल्हाधिकार्यांनी लवकरात लवकर खातेफोड करावी. जेणेकरून तेथील ग्रामस्थांना पायाभूत सुविधा देण्यात येतील, असे निर्देश वन मंत्री गणेश नाईक यांनी दिले. शहापूर तालुक्यातील मोखावणे कसारा ग्रामपंचायतीच्या हद्दीतील कसारा येथील जमिनी संदर्भात व गावासाठी गावठाण मंजूरी संदर्भात सहाद्री अतिथीगृह येथे बैठक झाली. यावेळी माजी केंद्रीय राज्यमंत्री कपिल पाटील, माजी आमदार पांडुरंग बरोरा, वन विभागाचे अपर मुख्य सचिव मिलिंद नैसकर, प्रधान मुख्य वन संरक्षक (वन बल प्रमुख) शोमिता बिस्वास, मुख्य वन संरक्षक रविकरण गोवेकर, अपर प्रधान मुख्य वन संरक्षक नरेश झिरमुरे, उपसचिव विवेक होशिंग, वन विभागाचे विशेष कार्य अधिकारी उदय दगे आदी उपस्थित होते. कसारा गावात वन विभाग,



महसूल आणि रेल्वे विभागाची जागा आहे. या जागांचे सीमांकन न झाल्याने तेथे रस्ते, विद्युत, पाऊलवाट आदी सुविधा देता येत नाहीत. त्यामुळे नागरिकांना मोठ्या प्रमाणात अडचणीचा सामना करावा लागतो. ही समस्या सोडविण्यासाठी ठाणे जिल्हाधिकारी यांनी तातडीने या जागांची खातेफोड करावे. त्यानंतर जिल्हा परिषदेच्या माध्यमातून पायाभूत सुविधा निर्माण करून द्याव्यात. तसेच प्रलंबित वनहक्क दावे तातडीने निकाली काढण्यात यावेत. सागरी किनारा क्षेत्रातील गावांमध्ये वन जमिनी अथवा कांदळवन भागातील स्मशानभूमीची माहिती गोळा करावी.



मोजरी, अमरावती येथे बच्चुभाऊ कडू यांच्याशी आंदोलनात संवाद करताना जालन्याचे स्वाभिमानी शेतकरी संघटना नेते साईनाथ चिन्मोरे, वरिष्ठ पत्रकार लियाकत अली खान यासिर, सीए गोविंद प्रसाद मुंदडा दिसत आहे

दरडप्रवण भागात राहणाऱ्या नागरिकांच्या सुरक्षिततेसाठी जाळ्या बसविण्याचे काम पूर्ण करावे उपमुख्यमंत्री एकनाथ शिंदे यांचे मुंबई महापालिकेला निर्देश

■ महासागर प्रतिनिधी मुंबई, दि. १२ :

मुंबईत दरडप्रवण भागात राहणाऱ्या नागरिकांच्या सुरक्षिततेसाठी सुरक्षा जाळ्या बसविण्याचे काम तातडीने पूर्ण करावे. अतिधोकादायक ठिकाणालगत एसआरए, म्हाडा यांचे प्रकल्प सुरू आहेत अशा प्रकल्पांमध्ये अतिधोकादायक ठिकाणाच्या रहिवाशांना सामावून घेण्याबाबत धोरण तयार करावे, असे निर्देश उपमुख्यमंत्री एकनाथ शिंदे यांनी दिले.

कुर्ला विधानसभा मतदारसंघातील विविध समस्यांबाबत आढावा बैठक सहाद्री अतिथीगृह येथे झाली. यावेळी उपमुख्यमंत्री श्री. शिंदे बोलत होते. आमदार मंगेश कुडाळकर, दिलीप लांडे,



उपमुख्यमंत्र्यांचे अपर मुख्य सचिव असीम गुप्ता, मुंबई महापालिका आयुक्त भूषण गगराणी, नगरविकास विभागाचे प्रधान

सचिव गोविंदराज, एसआरएचे मुख्य कार्यकारी अधिकारी महेंद्र कल्याणकर, म्हाडाचे मिलिंद बोरीकर आदी अधिकारी

उपस्थित होते.

या भागातील चुनाभट्टी येथे डोंगराळ भागात वारंवार दरड कोसळण्याच्या घटना होत असल्याने तेथील रहिवाशांचे पुनर्वसन करण्याबाबत आमदार श्री.कुडाळकर यांनी मागणी केली होती. त्याचबरोबर चांदीवली येथील मतदारसंघात अशाच प्रकारचा भाग असल्याचे आमदार श्री.लांडे यांनी यावेळी सांगितले होते. मदत व पुनर्वसन विभागाकडे असलेल्या निधीतून मुंबईतील दरडप्रवण भागातील सुमारे 42 झोपडपट्ट्यांमधील रहिवाशांच्या सुरक्षेसाठी सुरक्षा जाळ्या बसविण्याचे निर्देश उपमुख्यमंत्र्यांनी यावेळी दिले.

अतिधोकादायक भागावर लक्ष केंद्रीत करावे. याचबरोबर अशा धोकादायक

ठिकाणालगत म्हाडा, एसआरएचे प्रकल्प सुरू असतील तर त्या प्रकल्पांमधील काही घरांमध्ये अतिधोकादायक इमारतीत राहणाऱ्या नागरिकांना सर्वोच्च प्राधान्य देता येईल का याबाबत धोरण तयार करावे. अशा धोकादायक ठिकाणी राहणाऱ्या नागरिकांसाठी कायमस्वरूपी उपाययोजना करण्याचे श्री. शिंदे यांनी संबंधित अधिकाऱ्यांना सांगितले.

कुर्ला येथील तकीया वॉर्ड भागात असलेल्या 20 एकर जमिनीवरील घरांसाठी क्लस्टर योजना राबविण्याची विनंती यावेळी करण्यात आली. कुर्ला विधानसभ मतदारसंघातील रेल्वे हद्दीतील झोपडपट्टीधारकांच्या समस्यांबाबतही यावेळी चर्चा करण्यात आली.

भारताच्या निवडणूक प्रामाणिकतेचा जागतिक व्यासपीठावर गौरव

■ महासागर प्रतिनिधी मुंबई, दि. १२ :

भारताच्या निवडणूक प्रक्रियेतील प्रामाणिकता, व्यापकता आणि विविधतेचा जागतिक स्तरावर गौरव करत, भारताचे मुख्य निवडणूक आयुक्त ज्ञानेश कुमार यांनी काल स्वीडनमध्ये झालेल्या इंटरनॅशनल कॉन्फरन्स ऑन इलेक्टोरल इंटिग्रिटी मध्ये प्रमुख भाषण केले. या परिषदेत त्यांनी भारतातील निवडणूक व्यवस्थापनाची भूमिका, पारदर्शकता व जागतिक पातळीवरील निवडणूक संस्थांसाठी भारताच्या योगदानावर प्रकाश टाकला.

मुख्य निवडणूक आयुक्त ज्ञानेश कुमार यांनी त्यांच्या भाषणात सांगितले की, भारतात निवडणूका केवळ निवडणूक आयोगापुरती मर्यादित नसून त्यात राजकीय पक्ष, उमेदवार, सामान्य व विशेष निरीक्षक, पोलिस यंत्रणा आणि

माध्यम प्रतिनिधी अशा अनेक घटकांची सक्रिय व पारदर्शक भूमिका असते. या सर्वांचा समन्वय साधत सुमारे दोन कोटी कर्मचाऱ्यांच्या साहाय्याने निवडणूक आयोग एक विशाल संस्था म्हणून कार्य करते, जी अनेक देशांच्या सरकारांपेक्षा आणि जागतिक कंपन्यांपेक्षा अधिक व्यापक आहे. १९५१-५२ मध्ये १७.३ कोटी मतदारांपासून सुरू झालेला भारताचा निवडणूक प्रवास २०२४ मध्ये ९७.९ कोटी मतदारांपर्यंत पोहोचला आहे. सुरुवातीच्या दोन लाख मतदान केंद्रांपासून आता ही संख्या १०.५ लाखांपर्यंत पोहोचली आहे. २०२४ च्या लोकसभा निवडणुकीत ७४३ राजकीय पक्षांनी सहभाग घेतला, ज्यामध्ये सहा राष्ट्रीय पक्ष, ६७ राज्यस्तरीय पक्ष आणि इतर नोंदणीकृत पक्षांचा समावेश होता. एकूण २०,२१७ उमेदवारांनी ६.२ दशलक्ष इलेक्ट्रॉनिक मतदान यंत्रांद्वारे

देशभर निवडणुका लढवल्या.

मुख्य निवडणूक आयुक्त ज्ञानेश कुमार यांनी नमूद केले की, १९६० पासून आजपर्यंत सर्व मान्यताप्राप्त राजकीय पक्षांना दरवर्षी मतदार यादीचा पुरवठा केला जातो. यात दावे, हरकती आणि अपीलची व्यवस्थाही आहे. ही प्रक्रिया भारतातील निवडणूक प्रणालीची पारदर्शकता आणि विश्वासार्हता अधोरेखित करते. प्रत्येक मतदार महत्त्वाचा आहे, हे दाखवत ज्ञानेश कुमार यांनी सांगितले की पहिल्यांदा मतदान करणारे, ८५ वर्षांहून अधिक वयाचे ज्येष्ठ नागरिक, दिव्यांग मतदार, तृतीयपंथी नागरिक आणि अतिदुर्गम भागातील मतदारांसाठी विशेष व्यवस्था करण्यात येते. हिमाचल प्रदेशातील ताशिंगमसरख्खा उंचावरील मतदान केंद्रापासून एकाच मतदारासाठी उभारलेल्या बृथपर्यंत, "कोणताही

मतदार मागे राहू नये" हे भारतीय निवडणूक आयोगाचे ब्रीद आहे.

परिषदेच्या अनुषंगाने मुख्य निवडणूक आयुक्त ज्ञानेश कुमार यांनी मेक्सिको, इंडोनेशिया, मंगोलिया, दक्षिण आफ्रिका, स्वित्झर्लंड, मोल्दोवा, लिथुआनिया, मॉरिशस, जर्मनी, कोएशिया, युकेन आणि युनायटेड किंगडममधील त्यांच्या समकक्ष अधिकाऱ्यांसोबत द्विपक्षीय बैठका घेतल्या. यामध्ये मतदार सहभाग, निवडणूक तंत्रज्ञान, प्रवासी भारतीयांचे मतदान आणि संस्था क्षमतावृद्धी यावर चर्चा झाली. भारताची निवडणूक प्रणाली ही केवळ जगातील सर्वात मोठी नाही, तर सर्वात विश्वासार्ह व समावेशक आहे, हे त्यांनी आपल्या भाषणातून स्पष्ट केले, असे निवडणूक आयोगाने एका प्रसिद्धीपत्रकाद्वारे सांगितले आहे.

वादळामुळे कोसळली ४५ फूट उंच भगवान बुद्धांची मूर्ती



■ महासागर प्रतिनिधी पवनी (भंडारा), दि. १२ :

ऐतिहासिक आणि प्राचीन बौद्ध नगरीतील चंद्रमणी बौद्ध विहार येथील आकर्षक ४५ फूट उंच बुद्ध मूर्ती १० जूनला आलेल्या वादळी वाऱ्याने कोसळली.

पवनी ही नगरी प्राचीन बौद्ध नगरी विदर्भात प्रसिद्ध आहे. सध्या परिमार्ग करून व बौद्ध उपासकांच्या सहकार्याने पवनी शहरात ४५ फूट उंच अशा भव्य दिव्य मूर्तीची स्थापना करण्यात आली होती. १० जूनला सायंकाळी पाच ते सहाच्या दरम्यान निसर्गाच्या वादळी वाऱ्याने तथ्यागताची मूर्ती कोसळली आहे. ही घटना पवनीकरांच्या मनाला चटका लावून गेली आहे.

वर्णनात पवनी या शहराचा उल्लेख येतो. चंद्रमणी विहार येथे तथ्यागत गौतम बुद्ध यांचा केस असल्याचे नमूद आहे. चंद्रमणी विहार समितीने परिश्रम करून व बौद्ध उपासकांच्या सहकार्याने पवनी शहरात ४५ फूट उंच अशा भव्य दिव्य मूर्तीची स्थापना करण्यात आली होती. १० जूनला सायंकाळी पाच ते सहाच्या दरम्यान निसर्गाच्या वादळी वाऱ्याने तथ्यागताची मूर्ती कोसळली आहे. ही घटना पवनीकरांच्या मनाला चटका लावून गेली आहे.

सरकारी कामासाठी 'वजन' हवंच : जयंत पाटील

■ महासागर प्रतिनिधी, मुंबई, दि. १२ : सरकारी कार्यालयात गेल्यावर कोणतेच काम वजन ठेवल्याशिवाय होत नाही, असा सर्वसामान्यांचा अनुभव बनला आहे, अशी तिखट प्रतिक्रिया राष्ट्रवादी काँग्रेस पार्टी (शरदचंद्र पवार गट) चे प्रदेशाध्यक्ष जयंतराव पाटील यांनी दिली आहे.

ते जालना जिल्ह्यात उघड झालेल्या तब्बल ३४ कोटी ९७ लाख रुपयांच्या शेतकरी अनुदान घोटाळ्यावर बोलत होते. सोशल मीडियावरून आपली भूमिका मांडताना जयंत पाटील यांनी "राज्यात भ्रष्टाचार विनाशस्त फोफावत आहे; ही धोक्याची घंटा आहे" असा इशाराही दिला. २०२२-२३ व २०२४ मध्ये अतिवृष्टी,



गारपीट व पूर या नैसर्गिक आपत्तींमुळे झालेल्या शेतकरी नुकसानासाठी शासनाने दिलेल्या अनुदान वितरणात जालना जिल्ह्यात २६ तलाद्यांनी बनावट शेतकरी दाखवून सुमारे ३५ कोटींचा गैरव्यवहार केल्याचे चौकशीतून उघड झाले आहे. या

जालन्यातील ३५ कोटींच्या अफरातफरवर तिव्र प्रतिक्रिया

प्रकारामुळे शासन यंत्रणेवर विश्वास डळमळीत झाला असून, शेतकऱ्यांमध्ये संतापाची लाट उसळली आहे.

जयंत पाटील यांनी आपल्या सोशल मीडिया पोस्टमध्ये लिहिलंय, "राज्याच्या प्रशासनावर वचक राहिलेला नाही, ही बाब अतिशय गंभीर आहे. जर दोघीवर तत्काळ कठोर कारवाई झाली नाही, तर हे प्रकार आणखी वाढतील."

त्यांनी राज्याचे महसूल मंत्री चंद्रशेखर बावनकुळे यांच्याकडे या प्रकरणात तातडीने हस्तक्षेप करण्याची मागणी केली आहे. जयंत पाटील यांच्या मते, सरकारी यंत्रणांमध्ये काम वेळेवर होणे दुर्मीळ झाले

आहे. वजन, ओळख, किंवा खाजगी हात चालविल्याशिवाय काम होत नाही, ही लोकशाहीतील बिघडलेली स्थिती असल्याची खरमरीत टीका त्यांनी केली आहे.

शासनाच्या विविध योजना, निधी आणि सवलती यांचा लाभ जेव्हा गरजूंना न मिळता काही भ्रष्ट अधिकाऱ्यांच्या घशात जातो, तेव्हा लोकशाहीला हादरा बसतो. जालना घोटाळा हा अशाच एका गंभीर प्रशासकीय अपयशाचं दर्शन घडवतो. आता पाहाव लागेल की दोघींवर खरोखर कारवाई होते की नेहमीप्रमाणे ही फाईलही 'वजन'च्या प्रतीक्षेत राहते.

आश्रमशाळांमध्ये होणार प्रवेशाचा सण

■ महासागर प्रतिनिधी, मुंबई, दि. १२ :

राज्य सरकारच्या आदिवासी विकास विभागाकडून शासकीय आश्रमशाळांतील विद्यार्थ्यांसाठी एक आगळावेगळा उपक्रम राबवला जात आहे. १६ जून रोजी 'प्रवेशोत्सव' साजरा करण्यात येणार असून, नव्याने दाखल होणाऱ्या आदिवासी विद्यार्थ्यांचे स्वागत थेट लोकप्रतिनिधी आणि वरिष्ठ अधिकाऱ्यांच्या हस्ते करण्यात येणार आहे.

या उपक्रमामागे आदिवासी विकास मंत्री अशोक वुईकेंची अभिनव संकल्पना असून, प्रवेशादिन केवळ एक औपचारिकता न राहता विद्यार्थ्यांसाठी आनंदाचा आणि प्रेरणेचा दिवस ठरावा, असा उद्देश त्यामागे आहे.

आदिवासी भागांतील मुलांना शिक्षणाच्या मुख्य प्रवाहात आणण्यासाठी शासन सतत प्रयत्नशील आहे. मात्र पहिल्याच दिवशी शाळेच्या अंगणात पाऊल टाकताना त्यांना सन्मानाने आणि प्रेमाने वागणूक मिळावी, यासाठी 'प्रवेशोत्सव' उपक्रम हाती घेण्यात आला आहे, अशी माहिती मंत्री अशोक वुईकेंनी दिली.

या उपक्रमाला यशस्वी करण्यासाठी राज्यातील सर्व खासदार, आमदार, जिल्हाधिकारी, विभागीय आयुक्त, मुख्य कार्यकारी अधिकारी, तहसीलदार, पोलिस अधिकारी यांना सहभागी होण्याचे आवाहन करण्यात आले आहे. फक्त भाषण नव्हे, प्रत्यक्ष हजेरी आणि विद्यार्थ्यांशी संवाद आवश्यक आहे, असा संदेश वुईकेंनी दिला आहे.

प्रवेशोत्सवच्या दिवशी नवागत विद्यार्थ्यांना पुष्पगुच्छ, मिठाई, स्वागत गीत, आणि शाळेतील वरिष्ठ विद्यार्थ्यांकडून ओळख परेड अशा स्वरूपात उत्सवी वातावरणात त्यांचे स्वागत करण्यात येणार आहे. यामुळे त्यांच्यात आत्मविश्वास निर्माण होईल.



जिल्हानिहाय प्रवासाचे नियोजन

- * चंद्रभागा बसस्थानक - मुंबई, ठाणे, रायगड, पुणे, सातारा
- * भिमा देगाव स्थानक - औरंगाबाद (छ.सं.नगर), नागपूर, अमरावती
- * विठ्ठल कारखाना - नाशिक, जळगाव, धुळे, अहमदनगर
- * पांडुरंग स्थानक - सांगली, कोल्हापूर, रत्नागिरी, सिंधुदुर्ग

मोफत प्रवास सुविधा मिळणार समावेश आहे.

प्रवाशांनी तिकीट न काढता प्रवास केल्याच्या घटनांवर आळा घालण्यासाठी १२ ठिकाणी तपासणी नाके, तसेच २०० एसटी सुरक्षा अधिकारी आणि कर्मचारी २४ तास पंदरपूर परिसरात तैनात राहणार आहेत. यात्रेच्या दिवशी संभाव्य वाहतूक कोंडी टाळण्यासाठी ३६ हून अधिक वाहतूक नियंत्रक आणि


जिल्ह्यात अकरा नगर पालिकांच्या निवडणुकांसाठी होणार प्रभाग रचना

वॉर्डच्या संख्येत वाढ : दोन पालिकांची नव्याने रचना

■ महासागर प्रतिनिधी, बुलडाणा, दि. १२ :

२०२२ मध्ये निवडणुका लागल्या असल्या तर फक्त नऊ नगर पालिकांची निवडणुकांची तयारी होती. मात्र निवडणुका न लागल्याने सिंदखेडराजा व लोणार या पालिकांवरही २०२४ मध्ये प्रशासक राज सुरु झाले आहे. त्यामुळे आता अकरा पालिकांसाठी प्रभाग रचनेचा कार्यक्रम आता सुरु झाला आहे. त्याची तयारीसाठी सध्या नगर विकास विभागाच्याही बैठका सुरु झाल्या आहेत.

नगर पालिकेच्या निवडणुकांसाठी ११ जून रोजी निवडणूक विभागाचे आयुक्त आदेश घडकले आहेत. त्यानुसार २०११ च्या जनगणनेवर आधारित



निवडणुका राहणार आहेत. यापूर्वी २०११ च्या निवडणुका ज्या पद्धतीने झाल्या त्या प्रकारे होणार असल्याचे संकेत आहेत. मात्र २०१६ मध्ये झालेल्या निवडणुकांनंतर २०२२ मध्ये होणाऱ्या निवडणुकीच्या प्रभाग रचनेत फेरबदल करण्यात आले होते. त्याबाबत आक्षेपही नोंदवण्यात आले

होते. मात्र निवडणुकाच झाली नाही. परंतु, तेव्हाची प्रभाग रचना प्रत्येक नगर पालिकेत कायम आहे. पीडीटी जी.एस.पॅटे, जिल्हा सह आयुक्त, नगर विकास विभाग, बुलडाणा विंग ब लोकसंख्या : बुलडाणा ६७४३१, चिखली ५७८८९, खामगाव ९४११९, शेगाव ५९६७२, नांदुरा

४४४१९ विंग क लोकसंख्या : देऊळगावराजा ३०८२७, मेहकर ४५२४८, जळगाव २८२७६, सिंदखेडराजा व लोणार या नगर पालिका क वर्गात मोडतात.

लोकसंख्येवर आधारित सदस्य राहणार ज्या पालिकेत २७ सदस्य आहे तेथे आता तीस सतरा पेक्षा अधिक सदस्य असलेल्या पालिकेत २० सदस्य राहणार आहे. लोकसंख्येवर आधारित हे सदस्य वाढणार आहे. २०२२ मध्ये झालेल्या प्रभाग रचनेवर ही निवडणुका होणार नाही. नव्याने प्रभाग रचना करण्यात येणार आहे. बुलडाणा जिल्ह्यात एकही अ वर्गाची नगर पालिका नाही. २०११ च्या जनगणनेनुसार ही निवडणुका होणार आहे. आरक्षणातही बदल होऊ शकतो.

पावसाने १५ घरे पूर्णतः उद्ध्वस्त, ११२९ घरांची अंशतः पडझड

झाडे उन्मळून पडल्याने वाहतूक विस्कळीत

■ महासागर प्रतिनिधी, पुसद, दि. १२ :

पुसद तालुक्यात अचानक वादळ वाऱ्यासह पाऊस कोसळला. या पावसामुळे तालुक्यातील बहुतांश भागांमध्ये मोठ्या प्रमाणात शेती पिके, घरे व जनावरांचे नुकसान झाले आहे. पुसद, वाशीम मार्गावरील खंडाळा घाटात अनेक झाडे उन्मळून पडल्याने वाहतूक विस्कळीत झाली होती.

तालुक्यातील गहुली, चोंढी, बान्सी, पिंपळगाव, मुंगशी, वनवार्ला, येलदरी, जाम बाजार, भोजला, जमशेदपूर, वालतूरसह आदी भागासह शहरात वादळी वाऱ्यासह पावसाला सुरुवात झाली. अर्धा तास पावसाच्या सरी कोसळल्या होत्या. वादळी वाऱ्यामुळे सारिका सुनील केवटे (वय ३५) यांच्या पायावर दगड पडल्याने

तर अभिषेक केलास दरडे (वय २५) यांच्या अंगावर घराची भिंत कोसळल्याने जखमी झाले आहेत. चार शेळ्यांची हानी झाली. तालुक्यातील १ हजार १२९ घरांची अंशतः पडझड झाली आहे. तर एका बुद्ध विहारावर झाड पडल्याने नुकसान झाले आहे. तालुक्यातील १५ घरे पूर्णतः जमीनदोस्त झाले आहे. त्याशिवाय तीन गोठ्याचेही नुकसान झाले आहे. १२५ हेक्टरवरील केळी, पपई, भाजीपाल्याचे नुकसान झाल्याचा अंदाज प्रशासनाने अहवालात नमूद केला आहे. तालुक्यातील बहुतांश भागांमध्ये नुकसानीचा आकडा वाढणार असून तहसील कार्यालयातील अधिकारी, कर्मचाऱ्यासह तहसीलदार देखील पंचनामा करण्यासाठी गावोगावी भेटी देत आहे.

पंचनामे करून मदत देण्याची



मागणी पुसद शहरांसह तालुक्यात वादळी वाऱ्यांसाह पावसाने जोरदार हजेरी लावली. या वादळी वाऱ्यामुळे शहरात व तालुक्यात अतोनात नुकसान झाले आहे. यात पुसद तालुक्यातील तांडे, वाडे, चिखली,

निंबी, पाडी, खंडाळा यासह आदी गावातील व शेतातील पिकांचे, घरांचे अतोनात नुकसान झाले आहे. शासनाने याचे पंचनामे करून तत्काळ आर्थिक मदत द्यावी, अशी मागणी होत आहे.

उमरखेड बाजार समितीच्या सभापतीपदी कृष्णा पाटील

उपाध्यक्षपदी श्रीपाल आडे यांची निवड



■ महासागर प्रतिनिधी, उमरखेड, दि. १२ :

उत्पन्न बाजार समितीच्या निवडणुकीत भाजपा प्रणित वसंतराव नाईक सहकारी पॅनेलने १८ पैकी ११ जागांवर दणदणीत विजय मिळवून आपले बहुमत सिद्ध केल्याने सभापतीच्या निवडणुकीत कृष्णा पाटील देवसरकर यांना १८ पैकी ११ मते तर उपसभापती पदासाठी श्रीपाल आडे यांनाही १८ पैकी ११ मते मिळवून निवड होऊन सत्ता काबीज करण्यात आली आहे. कृषी उत्पन्न बाजार समितीच्या सभागृहात बुधवारी निवडणूक निर्णय अधिकारी ओंकार पद्दकर यांनी सभापती व उपसभापती

निवडणूक प्रक्रीया पार पाडली. सभापती पदासाठी भाजपा प्रणित पॅनेलचे कृष्णा पाटील देवसरकर तर काँग्रेस प्रणित शेतकरी सहकारी पॅनेलचे प्रविण पाटील मिरासे या दोघांनी नामांकन दाखल केले होते. यामध्ये कृष्णा पाटील देवसरकर यांना १८ पैकी ११ मते मिळाली. तर प्रविण पाटील मिरासे यांना १८ पैकी ७ मते मिळाली. यामध्ये कृष्णा पाटील देवसरकर हे विजयी झाले तर उपसभापती पदासाठी भाजप प्रणित पॅनेलचे श्रीपाल आडे यांनी तर काँग्रेस प्रणित पॅनेलचे राजेश कवाने यांना १८ पैकी ७ मते मिळाली असे निवडणूक अधिकार्यांनी घोषित केले.

दर्यापूर तालुक्यात वादळ; २ बैलांचा मृत्यू

■ महासागर प्रतिनिधी, दर्यापूर, दि. १२ :

वातावरणात बदल होऊन शहरासह तालुक्यात वादळी पावसाने हजेरी लावली. हवेने रौद्ररूप धारण करून नांदुरा, रामागड, ऊमरी, ममदाबाद व ऊमरी इतबारपूर या गावात घरांची पडझड, टीनपत्रे उडाली. विद्युत तारा पडून खांबही वाकले असून, दोन बैलांचा मृत्यू होऊन शेतकऱ्यांचे नुकसान झाले आहे. वादळी पावसामुळे नांदुरा शेतशिवारात पाणीच - पाण्हुई बल्याने पेरणीपूर्वीच शेतकऱ्यांसमोर संकट उभे ठाकले. दुसरीकडे महावितरणचेही नुकसान झाले आहे. चार दिवसांपासून उन्हाच्या तीव्र झळा असह्य होत होत्या. वादळीवाऱ्यासह अर्धातास मुसळधार पाऊस बरसला. या वादळी पावसाचे नांदुरा येथील प्रशांत खेडकर यांच्या घराची अंशतः पडझड, दीपक सावळे यांच्या घरावरील टीनपत्रे उडून घरातील सामानाचे नुकसान झाले. रामागड येथे गोठ्याची भिंत कोसळून अशोक लोणकर यांचा बैल ठार झाला. ऊमरी ममदाबाद येथे एका बैलाच्या अंगावर वडाचे झाड कोसळल्याने त्याचा मृत्यू झाला. तर ऊमरी इतबारपूर येथील दोन घरांची टीनपत्रे उडाली आहेत. चांडोळा येथेही निंबाचे झाड गोठ्यावर

घरासह गोठ्यांची पडझड



कोसळल्याने अनिल वारुळकर यांचे नुकसान झाले आहे. अनेक गावांमध्ये विद्युत तारा तुटल्या असून, खांबही वाकले आहेत. परिणामी अनेक गाव-खेड्यातील विद्युत पुरवठा खंडित झाला आहे. तर दुसरीकडे वादळी वाऱ्याने काही गावांमधील शेतकऱ्यांची धांदल उडाली. शहरातील नगर परिषद क्षेत्रात समाविष्ट हद्द वाढ साईनगर आदी भागात काही ठिकाणी पाण्याचा निचरा होण्याची व्यवस्था नाही. त्यामुळे पावसाचे पाणी साचून आहे. प्रशासनाने पंचनामे करून नुकसान भरपाई द्यावी, अशी मागणी नागरिकांकडून होत आहे. अंजनगाव शहर आणि आजूबाजूच्या परिसरात

वादळी पावसामुळे वीज यंत्रणा विस्कळीत झाली. दुपारी झालेल्या पावसाने संपूर्ण तालुक्यात अनेक भागांत मोठे प्रमाणात नुकसान झाले आहे. अंजनगाव तालुक्यातील विहिगाव येथे सुयोग काळे या शेतकऱ्याने उन्हाळ्यात पिकविलेला कांदा भाव वाढीच्या आशेने आपल्या घरामध्ये साठवून ठेवलेला होता. परंतु, बुधवारी झालेल्या वादळामुळे घरावरील दिनाचे शेड उडून गेल्याने त्याच्या घराचे नुकसान तर झालेच. परंतु १०० किंटाळ कांदा पाण्याने भिजल्यामुळे या शेतकऱ्यावर आभाळ कोसळले असून सुमारे दीड दोन लाख रुपयाचे नुकसान झाल्याचा अंदाज वर्तवला जात आहे.

■ महासागर प्रतिनिधी, आणी, दि. १२ :

तालुक्यातील दत्तरामपूर येथील नागपूर - तुळजापूर राष्ट्रीय महामार्गाचे काम न्यायालयीन प्रक्रियेमुळे अर्धवट आहे. येथील वळण रस्त्यावर निर्माण झालेल्या खड्ड्यात वाहने सरळ येऊन आदळतात. त्यामुळे झालेल्या अपघातात अनेकाना प्राण गमवावे लागले. सोबतच आर्थीक नुकसानीला सामोरे जावे लागत होते.

ही बाब आणी येथील कुणाल आणि विशाल मनवर यांनी लक्षात घेत केंद्रीय रस्ते व महामार्ग मंत्री नितीन गडकरी यांची भेट घेतली. निवेदनाद्वारे ही गंभीर समस्या मांडली.

दरम्यान ना. नितीन गडकरी यांनी महामार्ग प्रशासनाच्या अधिकार्यांना त्या खड्ड्यांची दुरुस्ती करण्यासाठी आदेश दिले. सातत्याने पाठपुरावा करीत महामार्गावरील वळण रस्त्यावर सूचना फलक तसेच डांबरीकरण करून खड्डे भरून घेतले. यामुळे अपघाताची मालिका थांबली आहे.

मनवर बंधुंच्या सततच्या पाठपुराव्यामुळे सलग दुसऱ्या



वेळी उद्धवणाऱ्या अपघातांना आळा घालण्यासाठी, महामार्गावरील खड्डे बुजवण्यात मनवर बंधूंना यश आले आहे. यामुळे अपघाताची मालिका थांबली आहे.

कौतुक होत आहे. दत्तरामपुर येथील अर्धवट महामार्गाच्या कामामुळे सामान्य जनतेला होणाऱ्या गैरसोयीतून लवकरच कायमस्वरूपी उपाययोजना करण्यात येणार असल्याचे कुणाल मनवर यांनी सांगितले.

मुख्याधिकाऱ्यांच्या कारभाराच्या चौकशीसाठी नगरसेवकांचे उपोषण



■ महासागर प्रतिनिधी, बाभूळगाव, दि. १२ :

नगर पंचायत बाभूळगाव मुख्याधिकारी यांच्या संपूर्ण कारभाराची निर्धारित कालावधीत उच्चस्तरीय समितीद्वारे चौकशी करून फौजदारी कारवाई करण्यात यावी. तसेच नगरपंचायतच्या मुख्याधिकारी यांच्यासह नगराध्यक्ष व सर्वांची संपत्तीची चौकशी करण्यात यावी व सर्व दोषींवर विविध कलमाखाली गुन्हे दाखल करण्यात यावे. या मागणीसाठी नगरसेवक चंद्रशेखर परचाके, अभय तातेड यांनी नगर पंचायत समोर शुक्रवारी दि. ६ जूनपासून ठिय्या आंदोलन सुरु केले आहे.

आपल्या विविध मागण्यांचे निवेदन त्यांनी तहसीलदार मार्फत मुख्यमंत्री देवेंद्र फडणवीस यांना पाठविले आहे. न्याय मिळेपर्यंत करणार ठिय्या आंदोलन सुरुच राहणार असल्याचा इशारा नगरसेवकांनी दिला आहे. नगरपंचायतीने नुकतेच बाभूळगाव ते गणोरी रस्त्यावर आतमध्ये असलेली तीन एकर जमीन डम्पिंग ग्राउंडसाठी खरेदी केली. त्या भागामध्ये एकरी ५ ते ७ लाख रुपये भाव असताना २३ लाख रुपये एकरप्रमाणे शासनाचे ७३ लाख रुपये जमीन खरेदीवर खर्च केले. वहीतीत असलेले शेत खोलगट भागात आहे. या शेतामध्ये जाण्यासाठी कॅनॉलच्या भिंतीवरून

जावे लागते. रस्ता तयार करावचा असल्यास अंदाजे एक कोटी रुपये खर्च येईल. या व्यवहारांमध्ये आपल्या पदाचा दुरुपयोग केल्याचा आरोप केला आहे. अलीकडेच शासनाकडून आलेल्या लाखा रुपयाचे रस्ते बांधून पूर्ण झाले. कोट्यवधी रुपयांच्या शहरातील रस्त्याची चाळणी झाली आहे. मुख्याधिकारी या अनेक नगरसेवकांचे सर्वसाधारण सभेत विषयसूचीवर जाणीवपूर्वक विषय घेत नाही. असे तक्रारीत नमूद करण्यात आले आहे. यावेळी नगरसेवक चंद्रशेखर परचाके, अभय तातेड उपस्थित होते.

एकाच ग्रामसेवकाकडे सहा गावांचा कारभार

■ महासागर प्रतिनिधी, अमरावती, दि. १२ :

भातकुली पंचायत समितीमध्ये प्रशासकीय बेशिस्तीचा गंभीर प्रकार समोर आला आहे. एकाच ग्रामपंचायत अधिकाऱ्याकडे सहा गावांचा कारभार सोपवण्यात आला आहे. या निर्णयामुळे स्थानिक नागरिकांमध्ये असंतोष पसरला आहे. पाच दिवसांच्या कामकाजात दोन दिवस पंचायत समिती कार्यालयात आणि तीन दिवस गावपातळीवरील

कामकाजासाठी द्यावे लागतात. त्यामुळे एका गावाला महिन्यातून फक्त एकदाच भेट देता येते. या व्यवस्थेमुळे विद्यार्थ्यांचे शाळा दाखले, नागरिकांचे उत्पन्न व रहिवासी दाखले आणि वृद्धांच्या निवृत्तीवेतनाशी संबंधित कामे प्रभावित होत आहेत. संबंधित ग्रामसेवकाकडे जळका हिरापूर, साजर, वातोंडा, हिम्मतपूर, पोहोरा पूर्णा आणि देवरी निपाणी या गावांचा कार्यभार होता. आता म्हैसपूर हे सहावे गाव त्यांच्याकडे देण्यात

आले आहे. विशेषतः वातोंडा आणि पोहोरा येथील नागरिकांनी या व्यवस्थेविरोधात तक्रारी केल्या आहेत. ग्रामस्थांच्या म्हणण्यानुसार, ग्रामपंचायत अधिकाऱ्यांचे कंत्राटदार आणि वरिष्ठ अधिकाऱ्यांशी असलेल्या जवळच्या संबंधांमुळे त्यांना हा अतिरिक्त कार्यभार देण्यात आला आहे.

अधिकारी कार्यालयात उपलब्ध नसल्याने शासकीय योजनांचे अर्ज सादर करणे अशक्य होत आहे.

नवी अमरावतीपंढरपूर विशेष रेल्वेच्या ४ फेऱ्या

■ महासागर प्रतिनिधी, अमरावती, दि. १२ :

आषाढी एकादशीनिमित्त भाविकांना विठू माऊलींचे दर्शन घेता यावे यासाठी मध्य रेल्वेद्वारे अकोली येथील नवी अमरावती रेल्वे स्थानक ते पंढरपूर विशेष रेल्वेची सुविधा दिली आहे. दोन फेऱ्या भाविकांना पंढरपूर येथे नेण्यासाठी तर दोन फेऱ्या पंढरपूर येथून परत आपण्यासाठी अशा एकूण चार फेऱ्या ही विशेष रेल्वे करणार आहे. गाडी क्र. ०१११११ पंढरपूर विशेष रेल्वे नवी अमरावती येथून २ व ५ जुलै रोजी दु. २.४० वाजता वारकऱ्यांना घेऊन निघेल.

त्यानंतर १८ तास ३० मिनिटांचा प्रवास करून दुसऱ्या दिवशी सकाळी ९.१० वाजता पंढरपूर येथे पोहोचेल. त्याचप्रमाणे गाडी क्र. ०११२० ही पंढरपूर येथून ३ व ६ जुलै रोजी सायं. ७.३० वाजता निघेल व नवी अमरावती रेल्वे स्थानकावर दुसऱ्या दिवशी दुपारी १२.५० वाजता पोहोचेल.

नवी अमरावती रेल्वे स्थानक ते पंढरपूर दरम्यान ही विशेष रेल्वे बडनेरा, मुर्तिजापूर, अकोला, शेगाव, जलंब, नांदुरा, मलकापूर, बोदवड, भुसावळ, जळगाव, पोचोरा, चाळसगाव, नांदगाव, मनमाड, कोपरगाव, बेलापूर, अहमदनगर, दौंड आणि कुईवाडी या स्थानकांवर थांबा घेणार आहे. दोन तृतीय वातानुकूलित, १० शयनयान, ४ सामान्य द्वितीय श्रेणी, २ सामान्य द्वितीय श्रेणी केवळ बैठक आणि सामानासह गाई ब्रेक व्हॅन अशी या विशेष रेल्वेची संरचना आहे.

अमरावतीकर वारकरी, विठ्ठल भक्तांसाठी विशेष रेल्वेची सुविधा झाल्यापासून दरवर्षी शेंकडोच्या संख्येत भाविक पांडुरंगाच्या दर्शनाला भू-वैकुंठपंढरीत जात



असतात. विशेष रेल्वेने जाणे ही एक पर्वणीच आहे. कारण, या भाविकांना सामाजिक संस्था, राजकीय पक्षाचे नेते निरोप देण्यासाठी येतात. चहा, नाश्ता, विस्कीट, फळे, पाणी, प्रसादाचे वितरण करतात. त्यामुळे भाविकांना मार्गात खानपानासाठी कुठेही उतरावे लागत नाही. किंवा पैसेही खर्च करावे लागत नाही. पंढरपूरपर्यंतचा प्रवास अगदी मजेत व आरामात होतो.

विठ्ठलाचे नामस्मरण करीत भाविक पंढरीला जातात. दर्शन घेऊन याच विशेष रेल्वेने परत येतात. दर्शन करता आले नाही तर चंद्रभागेत स्नान करून तसेच पांडुरंगाचे मुखदर्शन करूनही काही भाविक परत येत असतात.

ज्या भाविकांना काही काणास्तव नवी अमरावती-पंढरपूर रेल्वेने सावळ्या विठ्ठलाच्या दर्शनाला जाणे शक्य होणार नाही त्यांच्याकरिता पंढरपूरला जाण्यास गाडी क्र. ०१२०५ नागपूर-मिरज रेल्वेची सुविधा आहे. ही विशेष रेल्वे ४ व ५ जुलै रोजी बडनेराहून दुपारी १२ वाजताच्या सुमारास निघणार असल्यामुळे सुविधाजनक आहे.

विठू माऊलींच्या दर्शनाची भाविकांना संधी



महाराष्ट्र राज्यात सुपर स्पेशलिटी सेवा (केवळ तृतीय सेवा) प्रदान करण्यासाठी आरोप्य सेवा संस्थांच्या पनेलमॅटसाठी स्वारस्य अभिव्यक्ति (ईओआय) आमंत्रित करण्याची सूचना कर्मचारी राज्य विमा महामंडळ, क.रा.वि लाभाध्याना महाराष्ट्र राज्याच्या सर्व जिल्ह्यातील कर्मचारी / पेंशनधारक व्यक्तींना सीजीएचइस / ईएसआयसी/एस, नवी दिल्लीच्या दरानुसार सुपर स्पेशलिटी कॅशलेस आधारवार सेवा प्रदान करण्यासाठी नामांकित आरोप्य सेवा संस्थाशी (एचसीओ) (हॉस्पिटल / डायग्नोस्टिक सेंटर / इमेजिंग सेंटर / डायलिसिस सेंटर/ ब्लड बँक) करार करण्याचे विचाराधीन आहे. इच्छुक आणि पात्रता असलेल्या अनुभवी आरोप्यसेवा संस्था त्यांची ' अभिरुचीची अभिव्यक्ति' (ईओआय) आणि सर्व बाबतीत पूर्ण असलेले संलग्नक आणि कागदपत्रे सीलबंद करमध्ये राज्य वैद्यकीय अधिकारी, कर्मचारी राज्य विमा महामंडळ, विभागीय कार्यालय, महाराष्ट्र यांना सादर करू शकतात.

ईओआय सादर करण्याची तारीख आणि संबंधित अटी, शर्ती आणि मार्गदर्शक तत्वांबद्दलच्या तपशीलांसाठी, कृपया <https://www.esic.gov.in/co-sro/regional-office-mumbai> किंवा <http://www.eprocure.gov.in> ला भेट द्या.

हुकुमावरून

क्षेत्रीय निदेशक-महाराष्ट्र

कर्मचारी राज्य विमा महामंडळ

नगर परिषद रामटेक, जिल्हा - नागपूर निविदा सूचना

क्र./नपरा/सवि/२०२५/००२२

दि.१२/०६/२०२५

ई-निविदा सूचना

मुख्याधिकारी, नगर परिषद रामटेक, जिल्हा नागपूर यांचे वतीने नगर परिषद रामटेक क्षेत्रातील विविध विकास कामाकरिता नॉन सी एस आर बाबींचे दर मागविण्यात येत आहेत. सदर कामाचा विस्तृत तपशील, अटी व शर्ती व शुद्धीपत्रके हि <https://mahatenders.gov.in> या संकेत स्थळावरच पाहण्यास उपलब्ध आहेत.

-स्वा-

मुख्याधिकारी

नगर परिषद रामटेक



राज - उद्धव ठाकरेच्या संभाव्य युतीला ब्रेक?

गत काही दिवसांपासून राज्याच्या राजकारणात राज ठाकरे व उद्धव ठाकरे यांच्या मनोमिलनाची चर्चा सुरु आहे. पण राज ठाकरे यांनी गुरुवारी सकाळी अचानक मुख्यमंत्री देवेंद्र फडणवीस यांची भेट घेतली. या भेटीमुळे मनसोबतच्या युतीसाठी सकारात्मक असणाऱ्या उद्धव ठाकरे यांना जोरदार झटका बसला आहे. विशेषतः राज ठाकरे आपले बंधू उद्धव यांच्यासोबत युती करणार की भाजपसोबतच राहणार? असा सवालही या निमित्ताने राज्याच्या राजकीय वर्तुळात चर्चिला जात आहे.

मुंबईतील तज्ञ लँड्स अँड हॉटेलमध्ये आज सकाळी मुख्यमंत्री देवेंद्र फडणवीस व महाराष्ट्र नवनिर्माण सेनेचे अध्यक्ष राज ठाकरे यांची भेट झाली. या भेटीसाठी राज ठाकरे प्रथम हॉटेलवर पोहोचले. त्यानंतर अर्ध्या तासातच फडणवीस तिथे पोहोचले. त्यानंतर या दोन्ही नेत्यांत जवळपास दीड तास प्रदिर्घ चर्चा झाली. त्यात कोणत्या मुद्यांवर चर्चा झाली हे स्पष्ट झाले नाही. पण हे दोन्ही नेते स्थानिक स्वराज्य संस्थांच्या आगामी निवडणुकीच्या पार्श्वभूमीवर एकत्र आलेत. त्यामुळे याविषयी वेगवेगळ्या अटकळी व्यक्त केल्या जात आहेत.

फडणवीसांच्या वेळापत्रकात भेटीचा उल्लेख नव्हता.

विशेष म्हणजे मुख्यमंत्री देवेंद्र फडणवीस यांच्या आजच्या व्यस्त वेळापत्रकात तज्ञ लँड्स हॉटेलचा कुठेही उल्लेख नव्हता. त्यामुळे त्यांची राज यांच्यासोबत झालेली ही अनपेक्षित भेट आगामी स्थानिक स्वराज्य संस्थांच्या निवडणुकीच्या पार्श्वभूमीवर निर्णायक ठरेल का? विशेषतः ठाकरे गटासोबतच्या संभाव्य युतीला ब्रेक लावून मनसे लोकसभा निवडणुकीसारखाच पुन्हा भाजपला पाठिंबा देणार का? अशी चर्चाही राजकीय वर्तुळात रंगली आहे.

ठाकरे बंधूंच्या मनोमिलनाला भाजपने दिला पूर्णविराम?

उल्लेखनीय बाब म्हणजे गत काही दिवसांपासून मनसे अध्यक्ष राज ठाकरे व शिवसेना उद्धव बाळासाहेब ठाकरे पक्षाचे पक्षप्रमुख तथा माजी मुख्यमंत्री उद्धव ठाकरे यांच्या संभाव्य युतीची चर्चा सुरु झाली होती. प्रथम राज ठाकरे व त्यानंतर उद्धव ठाकरे यांनी एकमेकांना टाळी देण्याचे सुतोवाच केले होते. त्यामुळे या चर्चेला अधिकच बळ मिळाले होते. पण आता मुख्यमंत्री देवेंद्र फडणवीस यांनी आपल्या राजकीय कौशल्याद्वारे ठाकरे



बंधूंच्या संभाव्य युतीला पूर्णविराम दिल्याचे दिसून येत आहे.

फडणवीस, शिंदेंशी राज ठाकरेंचे चांगले संबंध

उद्धव ठाकरे यांचा सत्ताधारी महायुतीमधील भाजप व शिवसेना शिंदे गट या दोन पक्षांना कडाडून विरोध आहे. याऊलट राज ठाकरे यांचे या दोन्ही पक्षांशी चांगले संबंध आहेत.

विशेषतः त्यांचे मुख्यमंत्री फडणवीस व उपमुख्यमंत्री एकनाथ शिंदे यांच्याशी चांगले मेलकट जमते. हे दोन्ही नेते अनेकदा शिवतीर्थावर येऊन राज ठाकरे

देवेंद्र फडणवीस नेमकी हीच गोष्ट हेरून राज ठाकरे यांना आपल्या बाजूने वळवण्याचे प्रयत्न सुरु केलेत. ही भेट याच प्रयत्नांचा एक भाग असल्याचे मानले जात आहे. त्यामुळे त्यांनी उद्धव ठाकरे यांच्या कलानगर येथील मातोश्री निवासस्थानापासून अवघ्या काही किलोमीटर अंतरावर असणाऱ्या तज्ञ हॉटेलमध्ये ही भेट घेतली.

दरम्यान, राज ठाकरे आणि फडणवीस भेटीवर उद्धव ठाकरे गटाकडून प्रतिक्रिया आली आहे. हे बघा राज ठाकरे यांनी त्यांच्या मुलाखती दरम्यान म्हटलं होतं, महाराष्ट्राच्या हितापेक्षा त्यांचा इगो मोठा नाही. त्यानंतर माझ्या पक्षाने, माझ्या प्रमुखांनी सकारात्मकता दाखवली. त्यासाठी आवश्यक असणारी कृती करणारी पावलं उचलली. आता मनसे प्रमुखांच्या मनात काय आहे, हे आपल्याला सांगता येत नाही. मनसे प्रमुखांनी मीन साधलेलं आहे, असं उद्धव ठाकरे गटाच्या नेत्या सुपमा अंधारे म्हणाल्या.

मनसे प्रमुखांची आज मुख्यमंत्र्यांशी भेट झाली असेल, तर ती कुठल्या कारणासाठी झाली, ते आपल्याला माहित नाही. त्यांनी कोणाला भेटावं, हा त्यांचा प्रश्न आहे. ते आम्हाला बांधिल नाहीत. ते त्यांचा निर्णय घ्यायला सक्षम आहेत. महाराष्ट्राच्या मनात काय आहे, त्याला अनुसरून निर्णय घ्यायच कि, महाराष्ट्राचे उद्योगधंदे गुजरातला पळवणाऱ्या आणि गुजरातधार्जिण धोरण अवलंबणाऱ्या फडणवीसांच्या हिताचा घ्यायचा, हा निर्णय राज ठाकरेंना घ्यायचा आहे, असं सुपमा अंधारे म्हणाल्या.

या दोन नेत्यांच्या भेटीमध्ये मुंबई मनपा निवडणूक दडली आहे, एवढे मात्र नवी.

मोहंमद युनूस यांचे कारनामे!

बांगलादेशच्या अंतरीम सरकारचे मुख्य सल्लागार मोहंमद युनूस यांचे कारनामे आता हळूहळू बाहेर येऊ लागले आहेत.

त्यांनी आपला पदभार स्वीकारल्यानंतर जी भारत विरोधी भूमिका घेतली ती जगजाहीर आहे. बांगलादेशातील जमाते इस्लामी या कट्टरवादी पक्षाबद्दल युनूस यांना वाटणारी सहानुभूती लपून राहिलेली नाही.

जमाते इस्लामी पक्षाने बांगलादेश स्वातंत्र्य युद्धात पाकिस्तानची बाजू घेतली होती, तसेच पाकिस्तानी सैनिकांनी पूर्वी पाकिस्तानातील जनतेवर जे अनर्चित अत्याचार केले त्यामध्ये जमाते इस्लामीचे कार्यकर्ते सहभागी झाले होते.

भाजी पंतप्रधान शेख हसीना यांनी जमाते इस्लामी पक्षावर बंदी घातली होती.मोहंमद युनूस यांच्या नेतृत्वाखालील सरकारने काही दिवसांपूर्वी जमाते इस्लामी या पक्षावरील बंदी उठवली आहे.

मोहंमद युनूस यांनी मध्यंतरी आपल्या पदाचा राजीनामा देण्याची इच्छा प्रकट केली होती.बांगलादेशातील राजकीय पक्ष हे आपल्याला साथ देत नसल्याचे कारण त्यांनी पुढे केले होते.परंतु तो एक बनाव होता. निरनिराळ्या राजकीय पक्षांनी आपल्या पाठीशी उभे रहावे, या कता युनूस यांनी ती चाल खेळली होती.

विशेषतः माजी पंतप्रधान खलेदा झिया यांच्या नेतृत्वाखालील बांगलादेश नॅशनॅलिस्ट पार्टीने त्यांना पाठिंबा द्यावा म्हणून युनूस यांनी आपल्या राजीनाम्याचे पिल्लू सोडले होते. युनूस यांनी असे घोषित केले आहे की बांगलादेशात सार्वत्रिक निवडणुका एप्रिल २०२६ मध्ये घेण्यात येतील.

परंतु बांगलादेश नॅशनॅलिस्ट पार्टीने सार्वत्रिक निवडणुका डिसेंबर २०२५ मध्ये घेण्याचा आग्रह धरला आहे.सार्वत्रिक निवडणुका डिसेंबर २०२५ मध्ये घेतल्यास ते जनआंदोलन उभारण्यात येईल, असा इशारा बांगलादेश नॅशनॅलिस्ट पार्टीने, मोहंमद युनूस यांना दिला आहे

त्यामुळे युनूस हे धास्तावले आहेत. मोहंमद युनूस यांना जास्तीत जास्त वेळ आपल्या पदाला चिकटून राहायचे आहे, आणि त्यांचा हा कावा बांगलादेश नॅशनॅलिस्ट पार्टीने बरोबर ओळखला आहे. महत्वाचे म्हणजे जमाते इस्लामी या कट्टरवादी पक्षाची अशी इच्छा आहे की मोहंमद युनूस यांनी जास्तीत जास्त वेळ आपल्या पदावर रहावे.

मोहंमद युनूस आणि लष्कर प्रमुख वकार उज जमान यांच्यातील विव्या-भोपळ्याचे नाते सर्वत्र आहे.वकार उज जमान हे माजी पंतप्रधान शेख हसीना यांचे नातेवाईक आहेत.त्यामुळे शेख हसीना यांच्याबाबत जमान यांना सहानुभूती असणे स्वाभाविक आहे.जमान हे सेक्युलर आहेत,तर युनूस हे जमाते इस्लामी सारख्या धर्मांध पक्षाबरोबर जवळीक साधून आहेत.

मोहंमद युनूस,जमाते इस्लामी पक्ष,आरक्षण विरोधी आंदोलनाचे नेतृत्व करणाऱ्या विद्यार्थी नेत्यांनी स्थापन केलेला नॅशनल सिटिझन्स पक्ष या सर्वांना, लष्कर प्रमुख वकार उज जमान हे आपल्या मागीलल अडथळा वाटत आहेत, त्यामुळे हा अडथळा दूर करण्यासाठी त्यांचे एकत्रित प्रयत्न सुरु आहेत

माचं महिन्यात, पाकिस्तानी गुप्तहेर संस्था इंटर सर्व्हिसेस इंटीलजन्सच्या मदतीने, लष्कर प्रमुख वकार उज जमान यांना त्यांच्या पदावरून घालवण्याचा एक प्लॅन बांगलादेश

लष्करातील काही अधिकाऱ्यांनी बनवला होता. लेफ्टनंट जनरल फैजूर रेहमान यांच्या नेतृत्वाखाली हा प्लॅन तयार करण्यात आला होता. मात्र हा प्लॅन अयशस्वी ठरला होता. त्यानंतर फैजूर रेहमान यांना नजर कैदेत ठेवण्यात आले होते.

मोहंमद युनूस यांनी आपली खुर्ची शाबूत ठेवण्यासाठी जे कारनामे केले त्यापैकी एक कारनामा आता बाहेर आला आहे. स्वराज्य मॅगझिनेने दिलेल्या माहितीनुसार युनूस यांनी सीमेवर तैनात असलेल्या बॉर्डर गाई बांगलादेश (बीजीबी) या दलाचा वापर करून आपले स्थान बळकट करण्याचा प्रयत्न नुकताच केला होता.पण लष्कर प्रमुख वकार उज जमान यांच्या सततकेंतुळे तो प्रयत्न अयशस्वी ठरला.

भारत - बांगलादेश सीमेवर दोन्ही बाजूला तैनात असलेल्या बॉर्डर गाई बांगलादेश आणि सीमा सुरक्षा दल यांच्यात चकमकी घडवून आणायच्या आणि बांगलादेश मध्ये भारत विरोधी वातावरण निर्माण करायचे असा प्लॅन युनूस यांच्याकडून तयार करण्यात आला होता.

आल्याचे बोलले जात होते.

बॉर्डर गाई बांगलादेश या दलाने सीमेवर आक्रमक भूमिका घ्यायची आणि भारतीय सीमा सुरक्षा दलाला उचकवायचे अशाप्रकारचा तोंडी निरोप, मोहंमद युनूस यांच्याकडून बॉर्डर गाई बांगलादेशच्या प्रमुखांना पाठवण्यात आला होता.

भारतातर्फे पाकिस्तान विरोधात ऑपरेशन सिंदूरची मोहीम जेव्हा चालवण्यात आली, ती वेळ या प्लॅनकृत निवडण्यात आली होती. बॉर्डर गाई बांगलादेश आणि सीमा सुरक्षा दल यांच्यात चकमकी झाल्यास, भारतीय लष्कर, ऑपरेशन सिंदूर मध्ये व्यग्र असल्याने, भारतीय लष्कराला तिकडे फारसे लक्ष देता येणार नाही, असा डाव त्यामागे होता.

चकमकी हाताबाहेर गेल्यास बॉर्डर गाई बांगलादेशला मदत करण्यासाठी, बांगलादेश लष्कराची काही युनिट्स सीमा भागात तैनात करण्याबाबत विचार सुरु होता. बॉर्डर गाई बांगलादेश आणि सीमा सुरक्षा दल यांच्यातील संघर्ष वाढल्यास, बांगलादेश मधील जनतेमध्ये राष्ट्रप्रेमाची भावना जागृत होईल आणि पक्षीय भेदाभेद विसरून बांगलादेश मधील जनता मोहंमद युनूस यांच्या पाठीशी ठामपणे उभी राहिल, अशी कल्पना त्यामागे होती.

मात्र लष्कर प्रमुख वकार उज जमान यांना त्यांची कुणकुण लागताच त्यांनी, बॉर्डर गाई बांगलादेशच्या प्रमुखांना असा वेडेपणा करू नका असे सांगितले.

हे प्रकरण आपल्याला भारी पडेल, यांची जाणीव लष्करप्रमुखांनी, बॉर्डर गाई बांगलादेशच्या प्रमुखांना करून दिली. तसेच आपल्या शिवाय इतर कोणाचेही आदेश मानू नका अशी सूचना, लष्करप्रमुखांनी, बॉर्डर गाई बांगलादेशच्या प्रमुखांना केली.

मोहंमद युनूस आणि बांगलादेशचे राष्ट्रीय सुरक्षा सल्लागार यांनाही लष्करप्रमुखांनी अशाप्रकारचे धाडस अंगाशी येऊ शकेल, या गोष्टीची जाणीव करून दिली.

अशा प्रकारे आपली खुर्ची शाबूत ठेवण्यासाठी अंतरीम सरकारचे मुख्य सल्लागार मोहंमद युनूस यांनी जो प्लॅन तयार केला होता, तो ते अमलात आणू शकले नाहीत.

मोहंमद युनूस हे सर्वच बाबतीत अपयशी ठरल्याने,त्यांची चारही बाजूंनी कोंडी होत आहे.आता ते त्यातून कसे बाहेर पडतात ते पहावे लागेल.

अश्वीकायन

प्रा. अशोक सारडा
मेहकर
(९४२१९३४३९९)

खरी मैत्री..!

तणाव भय चिंता भौ
व्यक्तिला करते हतबल
जिवाभावाचे मित्र जोडा
सामना करण्याचे मिळे बळ

हिममत ज्याची सुटली
त्याचे श्वासही सुटू शकतात
साहसाने करता सामना
चांगले दिवस ही येऊ शकतात

मैत्री असते अंतरीचे नाते
जाणत नाही नाते गोते
संकट समयी धावून येते
प्रामाणिकपणे जपा त्याते..

मुंबईच्या विस्तारीत पूर्व उपनगरातील मुंब्रा रेल्वे स्थानकाजवळ झालेल्या भीषण दुर्घटनेत चार प्रवाशांचा मृत्यू झाला आणि नऊ जण जखमी झाले.

मुंबईची रेल्वे उपनगरी सेवा म्हणजेच लोकल ही या महानगराची लाइफलाइन आहे. दोन कोटी ससंख्येच्या महामुंबईची जनवाहिनी आहे. सर्वात स्वस्त आणि सर्वात जलद अशी ही रेल्वे सेवा आहे. म्हणूनच घर्घगेट आणि छत्रपती शिवाजी महाराज टर्मिनस (सीएसटी)पासून विरार-पालघर-डहाणू कसार-कर्जत, पनवेल अशी धावणारी लोकल सेवा ही मुंबईकरांच्या दैनंदिन जीवनाचा अविभाज्य भाग आहे. मुंबईकरांच्या सेवेत मेट्रो-मोनो दाखल झाली, हार्बरच्या जोडीला ठाणे-पनवेल ट्रान्स हार्बर आली. नऊ डब्यांचे बारा डबे झाले, आता अनेक गाड्यांना पंधरा डबे आहेत. दर चार ते पाच मिनिटांच्या अंतराने लोकल सेवा आहे. तरीही सर्व देशातून मुंबईवर लोंढे आदळतच असल्याने वाढती लोकसंख्या व वाढत्या प्रवासी संख्येला उपनगरी रेल्वे सेवा अपुरी पडत आहे.

रोज खाचाखच गर्दीतून रेल्वे प्रवास ही मुंबईकरांची मोठी परीक्षा असते. रोज धकाधकुकीतून लोकल डब्यात प्रवेश करणे आणि आपल्या स्टेशनवर कसे तरी प्लॅटफॉर्मवर उतरणे यासाठी रोज मुंबईकरांना मोठी कसरत करावी लागते. डब्यात चौथी सीट सोडाव पण नीट उभे राहायला मिळावे म्हणूनही देवाकडे प्रार्थना करायी लागते. रोजचे हाल सांगणार तरी कुणाला?

मध्य, पश्चिम व हार्बर-ट्रान्स आणि हार्बर लोकलमधून रोज पंचाहत्तर लाख मुंबईकर प्रवास करतात. हे कोणी मजा म्हणून लोकलमधून फिरत नाहीत. कोणी हौस म्हणून गर्दीत घुसत नाही. रोजंदारीसाठी, पोटापाण्यासाठी, व्यापार-व्यवसायासाठी, शाळा-कॉलेजासाठी ही गर्दी लोकलमधून जा-ये करीत असते.

त्यात भाजीवाले, मच्छीवाले, फेरीवाले, कामगार-कारकुनांपासून ते टायवाले असतात. याच गर्दीत भजन करणारे नि पोथी वाचणारे असतात आणि मालाची आवक- जावक व शेअर्सचे भाव फोनवर विचारणारे असतात. बहुसंख्य प्रवासी बसायला सीट मिळाली नाही तरी उभे राहूनच मोबाईलवर चॅटिंग करीत असतात. लोकलच्या डब्यात हौशे-गवशे आणि नवशेही भरपूर असतात. त्यात विनातिकीटही बिनधास्त प्रवास करीत असतात.

पाकीटमार आणि मोबाईल चोरांचा वावर असतो. भिकारी, फेरीवाले, नशेदे आणि गुल्लेही याच गर्दीत त्यांच्या धुंदीत असतात. डब्यात शिरायला जागा नाही किंवा येणाऱ्या स्टेशनवर उतरायचे म्हणून लोकलच्या दरवाजात लोक उभे असतात पण त्याचबरोबर काही गणगेणे आणि रंगेल दरवाजात हातवारे करीत त्यांच्या मस्तीत उभे दिसतात. मुंबईच्या लोकल कळोळ हा शब्दाने वर्णन करता येणार नाही पण या मुंबईकर प्रवाशांकडे रेल्वे प्रशासनाचे आणि राज्य व केंद्र सरकारने म्हणावे तसे लक्ष नाही...

गर्दी व चेंगराचेंगरीतून लक्षावधी मुंबईकरांचा रोजचा प्रवास रामभरोसे चालू आहे. लोकलच्या अपघातात रोज सात ते आठ माणसे धिरडली जात आहेत किंवा गाडीखाली सापडून मृत्युमुखी पडत आहेत. काहींचे हात-पाय कायमचे निकामी होत आहेत, पण त्याची कधी चघाही होत नाही, कारण रोज मरे त्याला कोण रडे... असे मुंबईचे जीवन आहे.

युद्धात किती मृत्युमुखी पडले? प्रयागराजच्या महाकुंभमध्ये किती जणांनी अखेरचा श्वास घेतला? नवी दिल्ली रेल्वे स्टेशनच्या चेंगराचेंगरीत किती जण ठार झाले? बंगळूरच्या चिन्नास्वामी स्टेडियमबाहेर लांबड्या अफाट गर्दीत नेमके किती घुसमटून मरे? कोविड काळात मुंबई, महाराष्ट्रात किती जणांचा मृत्यू झाला? अशा प्रश्नांचा भडीमार ऐकायला मिळाला. पण मुंबईच्या लोकल अपघातात रोज आणि दरवर्षी किती मृत्युमुखी पडतात किंवा गेल्या दहा वीस वर्षात किती मरण पावले असा प्रश्न कोणी जाहीरपणे किंवा संसदेत विचारत नाही.

गेल्या वीस वर्षांत मुंबईत लोकल अपघातात ५२ हजार लोकांचा मृत्यू झाला तरीही केंद्रात आणि राज्यात सत्तेवर असलेल्या कोणत्याही सरकारला त्याचे गांभीर्य वाटत नाही का? मुंबईच्या उपनगरी रेल्वे अपघातात आणखी

रोज मरे त्याला कोण...

लोकल अपघाताची रेल्वे मंत्रालयाला सुद्धा दखल घ्यावी लागली. रेल्वे मंत्र्यांनी दिल्लीत अधिकाऱ्यांची बैठक घेतली. दरवाजात उभे असलेल्या प्रवाशांचा खाली पडून मृत्यू झाला म्हणून मुंबईतील लोकलच्या स्वयंचलित दरवाजे बसवले जाणार, अशी घोषणा झाली.

मुंबईत मध्य व पश्चिम रेल्वेच्या उपनगरी मार्गावर एअर कंडिशनड लोकल्स धावत आहेत. त्यांना स्वयंचलित दरवाजे आहेत. मुंबईत मेट्रो-मोनो रेल्वे धावत आहेत त्यांनाही स्वयंचलित दरवाजे आहेत. आता विना वातानुकूलित म्हणजेच साध्या लोकलसना स्वयंचलित दरवाजे बसवले जाणार आहेत. पण त्याला आतापासूनच विरोध सुरु झाला आहे. एअर कंडिशनडचे तिकीट परवडत नाही म्हणून लोकांचा ओढा साध्या लोकलकडे असतो. एसी लोकलसना मागणी चांगली आहे, त्याही गर्दीने भरलेल्या दिसतात. पण खाचाखच गर्दी ही साध्या लोकलसना असते. स्टेशनवर अवघ्या वीस सेकंद थांबणाऱ्या लोकलमध्ये हजारो लोकांची चढ-उतार शक्य आहे का, हा कळीचा मुद्दा आहे.

लोकलसला दरवाजे म्हणजे रोगपेक्षा औषध जालीम असे होऊ नये असे प्रवाशांना वाटते. पण लोकलसंबंधी निर्णय घेणारे कधी

लोकलमधून प्रवास करीत नसतात, ते त्यांच्या एसी केबिनमध्ये बसून प्रवाशांची सुरक्षितता ठरवत असतात, त्यामुळे प्रवाशांच्या नेमक्या भावना रेल्वे प्रशासनाला कळत नाहीत. मुंबईत रेल्वे प्रवासी संघटना डझनभर तरी आहेत. त्यांच्याशी रेल्वे प्रशासनाचा संवाद कितपत आहे? प्रवासी संघटना निवेदने देतात पण त्याचे पुढे काय होते? प्रवासी संघटनांशी रेल्वे प्रशासन कितपत संवाद ठेवते?

पत्र देऊन व निवेदने देऊन चवईला रेल्वे प्रशासन वेळ देत नाही ही प्रवासी संघटनांची तक्रार असते. सीएसटीहून शेवटची लोकल पूर्वी रात्री १२.४५ वाजता सुटत असे, आता ती १२.१५ वाजता सुटते. यामुळे प्रवाशांची कधी गैरसोय होते, याचा प्रशासनाने कधी विचार केल्या का?

एसी लोकलस वाढवून साध्या लोकल्स रद्द करण्यात येतात तेव्हा प्रवाशांमध्ये असंतोष प्रकट होतो, त्याची दखल प्रशासनाने कधी घेतली आहे का? विशेषतः मध्य रेल्वेच्या उपनगरी गाड्या कधीच वेळेवर धावत नाहीत, रोज त्या उशिरा धावतात व अनेक गाड्या रद्द होतात, हे दुष्टचक्र कधी थांबणार?

मेट्रोच्या गाड्या मिनिटांवर धावतात मग टाईमटेबलनुसार मध्य रेल्वेच्या उपनगरी गाड्या का धावू शकत नाहीत? लांब पल्ल्याच्या गाड्या किंवा मेल-एक्स्प्रेसला प्राधान्य देण्यासाठी लोकल्स रखडवल्या जातात तेव्हा प्रवासी संतोष होतात. राजधानी, शांताद्री, वंदेभारत, अमृत भारत यांना कोणाचा विरोध असण्याचे कारण नाही, पण मुंबईच्या लोकल्स ट्रेनचे वेळापत्रक पाळले गेले पाहिजे हा प्रवाशांचा आग्रह असतो.

लोकलच्या प्रत्येक डब्यात विनातिकीट प्रवासी असतात. प्रथम श्रेणीच्या डब्यातही बिनधास्त परंपरांतीक व त्यांचा परिवार प्रवास करीत असतो. गर्दीच्या वेळी तर प्रत्येक डब्यात दहा-वीस विनातिकीट प्रवासी सीट बळकावून बसलेले असतात. अशा वेळी तिकीट तपासनीस कुठे असतात?

चालत्या गाडीत तिकीट तपासनीसांना तिकिटे वा पास तपासण्याचा रेल्वेने अधिकार दिलेला आहे, असे फलक डब्यात दिसतात, मग टीसी का दिसत नाहीत? रेल्वे स्टेशनवर विनातिकीट प्रवेशच मिळणार नाही अशी यंत्रणा बसवली तर लोकल डब्यातील अनवॉन्टेड गर्दी कमी होऊ शकेल.

मुंबईच्या विस्तारीत उपनगरात लोकसंख्या प्रचंड वाढली आहे, दादर, ठाणे, दिवा, डोंबिवली, अंबरनाथ, बदलापूर, कुर्ला, अंधेरी, बोरिवली, वसई-विरार, पालघर, नेरुळ, खारघर-पनवेल येथे लोकसंख्येबरोबर प्रवासी संख्या प्रचंड वाढली आहे, हे लक्षात घेऊन रेल्वे प्रशासनाने नियोजन केले पाहिजे. मुंबईत रेल्वे अपघातात चारजण ठार झाले म्हणून रेल्वे मंत्र्यांनी राजीनामा द्यावा, अशी मागणी करणे हास्यापद आहे. सार्वजनिक जीवनात आज कोणी लालबहादूर शास्त्री नाहीत आणि अटलबिहारी वाजपेयीही नाहीत...

एका सामान्य मध्यमवर्गीय कुटुंबातून आलेल्या सुभाष दंडेकर यांनी ज्या प्रकारे कॉम्लिन या भारतीय ब्रँडला घराघरात पोहचवले, ती कथा आज अनेकांसाठी प्रेरणादायी ठरते.

त्यांची वाटचाल शून्यातून शिखरापर्यंतची आहे. शालेय जीवनात डांडेकर यांना आर्ट आणि सायन्सची विशेष आवड होती. त्यांनी सुरुवातीला रंग बनवण्याचा छोट्यासा प्रयोग सुरु केला आणि तिथूनच पुढे कॉम्लिनची सुरुवात झाली.

१९३१ साली त्यांनी डोंबिवली येथे एका छोट्याशा गोडाऊनमधून हिंडुस्तान इंक अँड वॉटरप्रूफ वर्क्स सुरु केली. सुरुवातीला फक्त काळा शाई बनवली जात होती, परंतु त्याची गुणवत्ता इतकी उत्कृष्ट होती की ती लवकरच शिक्षक, आर्टिस्ट आणि सरकारी कार्यालयांमध्ये पसंतीस उतरली.

पुढे त्यांनी कॉम्लिन ब्रँड नावाने विविध स्टेशनरी प्रॉडक्ट्स जसे पेन, पेन्सिल, रंग, ब्रश, ग्लू, कंपास बॉक्स इत्यादी बाजारात आणले. त्यांच्या उत्पादनांची खासियत म्हणजे भारतातच निर्मिती, पण आंतरराष्ट्रीय दर्जाची गुणवत्ता.

कॉम्लिनचा वॉटरप्रूफ ब्रँक इंक तर इतका प्रसिद्ध

शून्यातून शिखरापर्यंत



स्पष्ट होता, भारतीय स्टेशनरी मार्केटला आंतरराष्ट्रीय पातळीवर पोहचवणं.

आजही लाखो लोकांच्या हातात असणाऱ्या कॉम्लिनच्या प्रॉडक्ट्स मागे सुभाष दंडेकर यांची दूरदृष्टी, चिकाटी आणि क्वालिटीवर विश्वास आहे. त्यांनी केवळ एक ब्रँड नाही, तर भारतीयांसाठी आठवणींचं एक संचित तयार केलं. प्रत्येक विद्यार्थ्याच्या शालेय बॅगत कॉम्लिनचं काही ना काही असणं, हीच त्यांच्या यशाची खरी ओळख आहे.

■ ■ ■

झाला की भारतातील जवळपास सर्व आर्ट कॉलेजेस आणि आर्किटेक्चर स्टुडंट्स याच शाईचा वापर करू लागले. गुणवत्ता आणि सातत्य यावर त्यांनी कधीही तडजोड केली नाही. त्याचमुळे कॉम्लिनवर लोकांचा विश्वास निर्माण झाला.

२०१२ मध्ये दंडेकर यांनी त्यांच्या मेहनतीने उभ्या केलेल्या कॉम्लिन कंपनीचा काही हिस्सा जपानी कंपनी कोकुयोल विकला. कोकुयोलने ५०.७४% हिस्सा घेतला आणि कंपनीचं नाव बदलून कोकुयो कॉम्लिन झालं.

हे टर्निंग पॉइंट असलं तरी दंडेकर यांचा उद्देश स्पष्ट होता, भारतीय स्टेशनरी मार्केटला आंतरराष्ट्रीय पातळीवर पोहचवणं.

आजही लाखो लोकांच्या हातात असणाऱ्या कॉम्लिनच्या प्रॉडक्ट्स मागे सुभाष दंडेकर यांची दूरदृष्टी, चिकाटी आणि क्वालिटीवर विश्वास आहे. त्यांनी केवळ एक ब्रँड नाही, तर भारतीयांसाठी आठवणींचं एक संचित तयार केलं. प्रत्येक विद्यार्थ्याच्या शालेय बॅगत कॉम्लिनचं काही ना काही असणं, हीच त्यांच्या यशाची खरी ओळख आहे.

■ ■ ■

सर्वच लोकल गाड्या वातानुकूलित करण्याची घाई नको!

मुंब्रा या ठिकाणी झालेल्या अपघाताची दखल घेत राज्य सरकारने भाडेवाढ न करता सर्वच लोकलगाड्या वातानुकूलित करण्याचा निर्णय घेतल्याची घोषणा राज्याचे मुख्यमंत्री देवेंद्र फडणवीस यांनी नुकतीच केली.

याबाबत केंद्रीय रेल्वे मंत्र्यांशीही बोलणे झाल्याचे त्यांनी यावेळी सांगितले. मुंबई ठाण्यातील रेल्वे मार्गावर सध्या काही प्रमाणात वातानुकूलित लोकल गाड्या धावत आहेत ज्या कधीही त्यांच्या नियोजित वेळेत रेल्वे स्थानकांवर येत नाहीत याच अनुभव चाकरमानी प्रतिदिन घेत आहेत.

ट्रेममधील वातानुकूलित यंत्रांचे दारवात गळणारे पाणी, गर्दीच्या वेळेत स्वयंचलित उघड बंद होणाऱ्या दरवाजांना लागणारा अधिकचा कालावधी यामुळे या गाड्यांच्या वेळापत्रकावर प्रतिदिन परिणाम होत असतो ज्यामुळे रोजच काही गाड्या रद्द कराव्या लागतात तर काही वेळ नेहमीच्या धावणाऱ्या लोकल गाड्यांवर त्याचा परिणाम होतो. आजमितीला वातानुकूलित रेल्वेगाड्यांचे

वाचक लिहितात

लोकल ट्रेन वाहतूकीवर होणारा परिणाम लक्षात घेऊन मुख्यमंत्र्यांनी खासगी कंपन्यांना कार्यालयीन कामकाजाच्या वेळा बदलण्याचे आणि शक्य त्या ठिकाणी वर्क फ्रॉम होम धोरण अवलंबण्याचे आवाहन केले आहे, जे नवक्रीच स्वागतार्ह आहे. या आवाहनाला जोपर्यंत सकारात्मक प्रतिसाद मिळत नाही आणि लोकल गाड्यांतील प्रवाशांचा भार जोपर्यंत कमी होत नाही तोपर्यंत सर्व गाड्या वातानुकूलित करण्याची घाई करू नये!

■ सो. मोक्षदा घाणेकर
काळाचौकी, मुंबई.

वाचक लिहितात

लोकल ट्रेन वाहतूकीवर होणारा परिणाम लक्षात घेऊन मुख्यमंत्र्यांनी खासगी कंपन्यांना कार्यालयीन कामकाजाच्या वेळा बदलण्याचे आणि शक्य त्या ठिकाणी वर्क फ्रॉम होम धोरण अवलंबण्याचे आवाहन केले आहे, जे नवक्रीच स्वागतार्ह आहे. या आवाहनाला जोपर्यंत सकारात्मक प्रतिसाद मिळत नाही आणि लोकल गाड्यांतील प्रवाशांचा भार जोपर्यंत कमी होत नाही तोपर्यंत सर्व गाड्या वातानुकूलित करण्याची घाई करू नये!

■ सो. मोक्षदा घाणेकर
काळाचौकी, मुंबई.

मानवी शरीराला एकदा का व्याधी जडली तर ती सुटणं खूप कठीण होतं. अशा स्थितीत आयुष्यभर त्या व्याधीसह जगावं लागतं. त्यामुळे योग्यवेळीच आजारावर नियंत्रण मिळवणं गरजेचं आहे. शरीरातील काही बदल आपल्याला काही आजारांचे संकेत देत असतात.

वारंवार लघवीला येत असेल तर त्याकडे दुर्लक्ष करू नका. तसं असेल तर थायरॉइडचं लक्षण असू शकतं. याबाबत डॉक्टरांचं काय म्हणणं आहे आणि असं का होतं ते समजून घेणं आवश्यक आहे. मॅक्स हॉस्पिटलचे डॉक्टर रोहित कुमार यांनी सांगितलं की, जर तुम्हाला दिवसभर वारंवार लघवीला येत असेल आणि तितकीच तहानही लागत असेल तर हे मधुमेहाचे संकेत आहे. मधुमेह असल्यास शरीरातील रूकोज व्यवस्थितर

४९.१४ कोटी रुपये उभारण्यास मान्यता आयएफएल एंटरप्रायजेसचा राइट्स इश्यू १९ जून रोजी सबस्क्रिप्शनसाठी खुला होणार

अहमदाबाद, १२ जून : कृषी वस्तूंच्या आयात, निर्यात आणि व्यापारासह कृषी वस्तूंच्या व्यवसायात गुंतलेल्या आयएफएल एंटरप्रायजेस लि. चा ४९.१४ कोटी रुपयांचा राइट्स इश्यू १९ जून २०२५ रोजी सबस्क्रिप्शनसाठी खुला होणार आहे आणि ३० जूनपर्यंत खुला राहील. राइट्स इश्यूची आकर्षक किंमत प्रति शेअर १ रुपये आहे, ज्यामुळे विद्यमान भागधारकांना कंपनीमध्ये त्यांची इक्विटी वाढवण्याची संधी मिळेल. संचालक मंडळाने त्यांच्या ९ जून २०२५ रोजी झालेल्या बैठकीत राइट्स इश्यूवर विचार करून त्याला मान्यता दिली. तत्पूर्वी, कंपनीच्या संचालक मंडळाने ३० डिसेंबर २०२४ रोजी आणि ७ मार्च २०२५ रोजीच्या मसुदा पत्राने ५० कोटी (रुपये पन्नास कोटी) रुपयांपर्यंतच्या प्रस्तावित राइट्स इश्यूसाठी तत्वतः

मान्यता मिळविण्यासाठी सादर केले आणि बीएसईकडून १९ मे २०२५ रोजीच्या पत्राद्वारे त्यास तत्वतः मान्यता मिळाली. १३ जून २०२५ च्या रेकॉर्ड डेटुनुसार इक्विटी शेअर्स धारण करणारे शेअरहोल्डर, प्रत्येक १९ पूर्ण पेड-अप इक्विटी शेअर्ससाठी ६० राइट्स इक्विटी शेअर्सच्या प्रमाणात राइट्स शेअर्ससाठी अर्ज करण्यास पात्र असतील. ऑन-मार्केट आरडजच्या त्यागाची अंतिम तारीख २४ जून २०२५ आहे. या राइट्स इश्यूमध्ये प्रत्येकी १ रुपये दर्शनी मूल्याचे ४९,१४,७६,६२० पूर्ण पेड-अप इक्विटी शेअर्स आहेत, ज्यांचे एकूण मूल्य ४९.१४ कोटी रुपये आहे. इश्यूमधून मिळणारे उत्पन्न कंपनीची आर्थिक स्थिती मजबूत करण्यासाठी आणि सामान्य कॉर्पोरेट उद्देशाना पाठिंबा देण्यासाठी वापरले जाईल.

नवनियुक्त व्यवस्थापकीय संचालक अभिषेक प्रतापकुमार ठाकर यांच्या नेतृत्वाखालील कंपनीच्या धोरणात्मक दिशेने ही भांडवली वाढ करण्यात आली आहे, ज्याचा उद्देश ऑपरेशन्सल कार्यक्षमता वाढवणे आणि सेवा क्षमतांचा विस्तार करणे हा आहे. मार्च २०२५ रोजी संपलेल्या आर्थिक वर्षात, कंपनीने १२०.६० कोटी रुपयांचा महसूल कामकाजातून मिळवला, जो २०२३-२४ या आर्थिक वर्षात ८.२४ कोटी रुपये महसूलाच्या तुलनेत १३ पटीने जास्त आहे. आर्थिक वर्ष २०२४ मध्ये ८४.५ लाख रुपयांच्या तुलनेत आर्थिक वर्ष २५ साठी निव्वळ नफा २.९९ कोटी रुपयांवर पोहोचला आहे, जो वार्षिक वाढीच्या २५४ टक्के आहे. आर्थिक वर्ष २५ च्या चौथ्या तिमाहीत कंपनीने ३.०४ कोटी रुपयांचा एकत्रित निव्वळ

नफा नोंदवला आहे. आर्थिक वर्ष २४ च्या चौथ्या तिमाहीत कामकाजामधून मिळणारा महसूल अनेक पटीने वाढून तो ७२.१३ कोटी रुपयांवर पोहोचला आहे. ऑगस्ट २०२४ मध्ये, कंपनीच्या संचालक मंडळाने इक्विटी शेअरहोल्डर्सकडे असलेल्या १:१५० (प्रत्येक १५० शेअर्ससाठी बोनस म्हणून १ इक्विटी शेअर) च्या प्रमाणात बोनस इश्यूला मान्यता दिली. २००९ मध्ये स्थापित, आयएफएल एंटरप्रायजेस लि. सध्या फळे, भाजीपाला, बियाणे, सेंद्रिय आणि हर्बल उत्पादने यासारख्या कृषी उत्पादनांची आयात, निर्यात तसेच कंत्राटी शेती आणि गोदाम यासारख्या कृषी उत्पादनांच्या व्यापारासह कृषी कमीडिटी व्यवसायात व्यवहार करते. कंपनी शेअर्स, स्टॉक आणि बाँड्ससारख्या आर्थिक साधनांचा व्यापार देखील करते.

महाराष्ट्रात २० नवीन शाखांच्या माध्यमातून युगो कॅपिटलचे दुप्पट विस्तारीकरण

राज्यभरात ४२ शाखांआधारे एमएसएमईचे सक्षमीकरण आणि प्रादेशिक संपन्नतेत भर

मुंबई, १२ जून : एमएसएमई क्षेत्रासाठी कर्ज वितरणावर आपले लक्ष केंद्रित करणारी आपाडीची डेटाटेक एनबीएफसी कंपनी युगो कॅपिटलने महाराष्ट्रात २० हून अधिक नवीन शाखा उघडण्याची घोषणा केली आहे. वित्तीय समावेशनाला चालना देणे तसेच एमएसएमई क्षेत्रातील अखेरेच्या घटकापर्यंत कर्ज वितरणाप्रती कंपनीची वचनबद्धता या घोषणेमुळे आणखी दृढ झाली आहे. या धोरणात्मक विस्तारामुळे युगो कॅपिटलच्या महाराष्ट्रातील शाखांची संख्या ४२ वर झेपावली आहे. तसेच युगोसाठी महाराष्ट्र हे सर्वाधिक शाखा असणारे राज्य ठरणार आहे. अहमदनगर, औरंगाबाद, जळगाव,



नाशिक, संगमनेर, कल्याण, पनवेल, पिंपरी बारामती, भंडारा, ब्रह्मपुरी, चंद्रपूर, गोंदिया, खोपली, कोल्हापूर, पांडरगढा, पेण, रत्नागिरी, सांगली आणि वाघोली येथे युगोने नवीन शाखा उघडलेल्या आहेत. या भागातील एमएसएमई उद्योगांच्या कर्जाच्या गरजा पूर्ण करण्यावर या शाखा भर देणार आहेत. वित्तसहाय्यापासून वंचित असलेल्या एमएसएमईंना परवडणारे कर्ज उपलब्ध करून देणे तसेच व्यवसाय वृद्धी साध्य करण्याचे युगो कॅपिटलचे ध्येय या कृतीतून उलगडते.

आल्पेनलिबेने भारतातील पहिले लिक्विड चॉको भरलेले पॉप केले लॉन्च !

मुंबई, १२ जून : आल्पेनलिबे इक्लेयर्स ही तिच्या समृद्ध, चोको सारखे लिक्विड ने भरलेल्या स्वादासाठी ओळखली जाते आणि अनेक वर्षांपासून ती प्राहकांची आवडती राहिली आहे. या खास आणि लोकप्रिय चवला पुढे नेत, आल्पेनलिबे आता घेऊन आली आहे एक नवे रूप, आल्पेनलिबे इक्लेयर्स पॉप, भारतातील पहिली लॉलीपॉप ज्यामध्ये आहे चोको सारख्या लिक्विड भरलेलं. केवळ ५ मध्ये मिळणारी इक्लेयर्स पॉप एक खास स्वादानुभव देते, बाहेरून मऊ आणि चवदार कैमलचा थर आणि आतमध्ये गोडसर, वाहणारा चोको सारखा लिक्विड फिलिंग. ही लज्जतदार ट्रीट आता अधिक सोयीस्कर आणि सहज खाण्यासारख्या रूपात सादर करण्यात आली आहे, विशेषतः किशोरवयीन आणि तरुणांसाठी, जे कोणत्याही वेळी, कुठेही आपली गोड खाण्याची इच्छा पूर्ण करू इच्छितात. परफेटी व्हॅन मेल इंडियाचे मार्केटिंग डायरेक्टर गुंजन खेतान म्हणतात, आल्पेनलिबे इक्लेयर्स पॉपच्या माध्यमातून आमचा उद्देश म्हणजे लोकांना आवडलेला अनुभव आता एका नव्या आणि अधिक सोयीस्कर रूपात देणे. इक्लेयर्सच्या चोको सारख्या फिलिंगला प्राहकांनी नेहमीच भरभरून प्रेम दिलं आहे आणि हा नवीन प्रॉडक्ट त्याच आनंददायक अनुभवाला पुढे नेतो. आजचे किशोरवयीन आणि तृष्णा वर्ग अधिक समृद्ध आणि रंगतदार ट्रीटच्या शोधात असतात, अगदी रोजच्या खाण्याच्या गोष्टींमध्येही आणि इक्लेयर्स पॉप हाच अनुभव देतो. हे काही वेळात प्रयोगात्मक रूप नाही, तर त्यांनी आधीपासूनच ज्या चविला दाद दिली आहे, त्याचं एक नैसर्गिक पुढाळ पाऊल आहे.

अदानी एअरपोर्ट्सकडून पुढील टप्प्याच्या वाढीसाठी ७५० दशलक्ष डॉलर्सचा जागतिक वित्तपुरवठा सुनिश्चित
गोंदिया, १२ जून : भारतातील सर्वात मोठा खासगी विमानतळ संचालक (एअरपोर्ट ऑपरेटर) आणि अदानी एंटरप्रायझेस लिमिटेडचा उघडघट असलेल्या अदानी एअरपोर्ट्स होल्डिंग्स लिमिटेड (एएएचएल) ने आंतरराष्ट्रीय बँकांच्या गटाकडून एकस्टर्नल कमर्शियल बोरोविस (ईसीबी) च्या माध्यमातून ७५० दशलक्ष डॉलर्स उभारले आहेत. या व्यवहाराचे नेतृत्व फर्स्ट एबी घाबी बँक, बार्कलेज पीएलसी आणि स्टॅंडर्ड चार्टर्ड बँक यांनी केले. या निष्ठा वापर विमानतळाच्या पुनर्विज्ञानासाठी, पायाभूत सुविधांच्या सुधारणेसाठी आणि सहा विमानतळांच्या (अहमदाबाद, लखनऊ, मंगलूरु, जयपूर, गुवाहाटी आणि तिरुवनंतपुरम) क्षमतेच्या वाढीसाठी केला जाणार आहे. तसेच, संपूर्ण विमानतळ नेटवर्कवर नॉन-एरोनॉटिकल न्यूट्रल वयसाय जसे की रिटेल, एफ अँड बी (फूड अँड बेव्हेरेज), ड्युटी फ्री आणि इतर सेवा यांचा विस्तारही यातून करण्यात येईल. एएएचएलचे मुख्य कार्यकारी अधिकारी अरुण बंसल म्हणाले, जागतिक वित्तीय संस्थांनी दाखवलेला विश्वास हे भारताच्या विमानतळ पायाभूत सुविधांच्या दीर्घकालीन नेटवर्क आणि क्षमतेचे प्रतीक आहे. एएएचएलने आपल्या संपूर्ण विमानतळ नेटवर्कवर टेक्नॉलॉजीचा वापर करत प्राहकांना अनन्यसाधारण अनुभव देण्यासाठी शाश्वततेला आणि स्थानिक समाजाशी जुळवून घेण्याला प्राधान्य देत आपली वाटचाल करत आहे.

रशिया दिना निमित्त रशियन विद्यापीठांनी भारतातील एमबीबीएस प्रवेशोत्सुक विद्यार्थ्यांसाठी केली गुणवत्ताआधारित शिष्यवृत्तीची घोषणा

नागपूर, १२ जून : राष्ट्रीय अस्मिता, प्राप्ती आणि एकसि्ता यांचे दर्शन घडविणारा रशिया दिन साजरा करण्यास



मिळविण्यासाठी त्वरा करावी, असे आवाहन करण्यात आले आहे. अधिक माहितीसाठी विद्यार्थ्यांनी संपर्क साधावा : imel@edurussia.in किंवा फोन व व्हॉट्सअप ९७६९७६१०९९ रशिया दिनाचे स्प्रिट किंवा चैतन्य हे केवळ त्या देशाची राष्ट्रीय कामगिरी अधोरेखित करण्यापुरते सीमित नाही. मात्र त्यात स्नेहपूर्ण संबध आणि संधी यांचाही समावेश होतो. विद्यापीठाकडून दिल्या जाणाऱ्या शिष्यवृत्ती या पात्र विद्यार्थ्यांना त्या देवू करत असलेल्या संधी आणि जागतिक शिक्षण प्राप्त होणार आहे. २०२५ या शैक्षणिक वर्षातील प्रवेशासाठी प्रवेश प्रक्रिया सुरू झाली असून अर्ज स्वीकारले जात आहेत. विद्यार्थ्यांनी गुणवत्ताआधारित शिष्यवृत्तीसाठी आणि आपल्या आवडीच्या विद्यापीठात प्रवेश

आज का अंदाज	
शुक्रवार १३ जून २०२५	
पत्थर फोड एकच	
कल्याण बाजार	मुंबई बाजार
१ ४ ७ ८ २ ५ ६ ७	१ ४ ७ ८ २ ५ ६ ७
२०० ४५५ ११५ २२४ ३८० ३३८ ४४९ १३० ४०० २२० ७०० ३६९	४९९ १२२ १२३ १६० ६६० ५०० २६८ ३४० २२८ ३४७ ३६७ २५०
१२ ४२ ७५ ८५ १२ ५९ ६० ७० १२ ५९ १२ ५९ ७९ १० ४० ७३ ६३ २८ ५८ ६३ ७३	२४ ५९ ६० ७० १२ ५९ १२ ५९ ७९ २८ ५८ ६३ ७३
१३ जून : सर्व बाजारांसाठी	
२१ ३१ ६४ ९४ २७ ३७ ६८ ९८ २० ३० ६५ ९५	
कल्याण व मुंबई करिता तसेच सर्व बाजारांसाठी जबरदस्त पास होणारे चान्सेस मिळतील.	
प्रो. बालाजी कुमार ९८२२४८६०३४	

कार्यालय नगर परिषद, बल्लारपूर

निविदा सुचना क्र.प्रशा/स्वच्छता.वि/नपब/९८५/२०२५ दिनांक :- १२/६/२०२५

निविदा सुचना (तिसरी वेळ)

या सुचनेद्वारे खालील नमुद केलेल्या कामाकरीता सन २०२५-२६ या आर्थिक वर्षामध्ये इच्छुक निविदा धारकाकडून प्रपत्र अ-२ (भाषादर्शक) मध्ये मोहरवद दरपत्रक मागविण्यात येत आहे. तरी इच्छुक निविदाधारकांनी आपले दर दिनांक २०/०६/२०२५ ला दुपारी ४.०० वाजेपर्यंत मुख्याधिकारी यांच्या कार्यालयात सादर करावी लागेल. कोऱ्या दर पत्रासाठी स्वच्छता विभागातून दिनांक १३/०६/२०२५ ते दिनांक २०/०६/२०२५ पर्यंत कार्यालयीन वेळेत रकमचा भरणा करून (सुट्टीचे दिवस सोडून) प्राप्त करता येईल. दरपत्र (अ-२) शक्य झाल्यास त्याच दिवशी उपस्थित कंत्राडदारी व पूर्णविकास अथवा त्यांचे अधिकृत प्रतिनिधींच्या समक्ष दिनांक २३/६/२०२५ ला शक्य झाल्यास उघडण्यात येईल. कमी अथवा जास्त दराची निविदा स्विकारणे अथवा कोणतेही कारण न दर्शविता सर्वच निविदा रद्द करण्याचे अधिकार मुख्य अधिकारी यांच्याकडे सुरक्षित आहे. कामाचा तपशील खालील प्रमाणे आहे

अ.क्र.	कामाचे नाव	अनामत रक्कम (रु.)	दर प्रपत्राची किंमत (रु.)	कामाचा कालावधी
१	नगर परिषद बल्लारपूर अंतर्गत मोठा जनावरे पकडने व त्यांना कांजी हाऊस (गोशाला) मध्ये सोडने बाबत.	रु. ५०००/-	रु. ५००/-	आदेशप्राप्ती पासून एक वर्ष

वरिल नमुद कामाचे अटी व शर्ती स्वच्छता विभागात कार्यालयीन वेळेत व दिवशी उपलब्ध राहिल. रवा/- प्रशासक तथा मुख्य अधिकारी नगर परिषद बल्लारपूर

स्कोडा ऑटो भारताच्या विकासासाठी सज्ज: २५ वर्षांच्या यशानंतर नवीन योजना सादर

नागपूर, १२ जून : वर्ष २०२५ जगभरातील स्कोडा ऑटोसाठी महत्त्वपूर्ण आहे, जेथे यंदा संपन्न वारसाची १३ वर्षे आणि भारतात २५ उत्साहवर्धक वर्षे साजरी केली जात आहे. ग्राहकांच्या जवळ पोहोचण्याच्या धोरणाला अधिक दृढ करत स्कोडा ऑटो इंडियाने भारतातील बाजारपेठेमधील गतीला चालना देण्यासाठी प्रमुख ब्रँड, उत्पादन, नेटवर्क आणि ग्राहक-केंद्रित उपक्रमांची रूपरेषा आखली आहे. याप्रसंगी मत व्यक्त करत स्कोडा ऑटो इंडियाचे ब्रँड संचालक आशिष गुप्ता म्हणाले, "भारत युरोपबाहेर स्कोडा ऑटोसाठी सर्वात महत्वाची विकास बाजारपेठ आहे. आम्ही उद्देशपूर्ण क्षमता, सुस्पष्ट दृष्टिकोन आणि गतीशील अंमलबजावणीसह मजबूत, भविष्यासाठी सुसज्ज ब्रँड निर्माण करण्यावर लक्ष केंद्रित केले आहे. आमचे प्रॉडक्ट ऑफेन्सिव्ह धोरण ग्राहकांच्या सर्वसमावेशक गरजा आणि महत्वाकांक्षांशी सुसंगत आहे, जे आमच्या प्रगतीप्रती प्रवासाला गती देत आहे. आम्ही ग्राहकांच्या जवळ पोहोचत आहोत, धोरणात्मकरीत्या आमचे नेटवर्क विस्तारित करत आहोत आणि दर्जा, सुरक्षितता व



मूल्यांप्रती आमचा वारसा अधिक दृढ करत आहोत. आमच्या सर्व व्यवसाय कार्यामध्ये विकासाला गती देण्यासह २०२५ उत्तम वर्ष ठरेल, जेथे आम्ही मोठ्या प्रमाणात ब्रँडला प्रबल करू आणि भारतात प्रगतीच्या दिशेने वाटचाल करत राहू."

स्कोडा ऑटो इंडियाच्या प्रॉडक्ट ऑफेन्सिव्ह धोरणामध्ये 'एसयूव्ही फॉर एव्हरन'चा समावेश आहे, जे त्यांचा सेदान वारसा अधिक दृढ करत आहे. कायलॅक, कुशक व कोडियक प्रत्येक एसयूव्ही अस्पारेशन आणि किमतीची पूर्तता करत असताना स्कोडा ऑटो इंडिया स्लाव्हिया आणि लवकरच लॉच करण्यात येणाऱ्या 'ग्लोबल आयकॉन'द्वारे संचालित

आता थांबायचं नायचं वर्ल्ड डिजिटल प्रीमियर

मुंबई, १२ जून : शहरातील सर्वात दुर्लक्षित हातांनी आपलं नशीब नव्यानं लिहिण्यासाठी लेखणी उचलली तर काय होईल ? या जून महिन्यात झी५ या भाषा आणि स्थानिक प्रकारच्या कॅटेटला प्राधान्य देणाऱ्या प्लॅटफॉर्मद्वारे आता थांबायचं नाय या सिनेमाचं डिजिटल प्रीमियर जाहीर केलं आहे. झी५ ने मराठीसह भारतातील प्रमुख भाषांसाठी भाषिक योजना जाहीर केली असून त्या पार्श्वभूमीवर या सिनेमाचं प्रीमियर जाहीर करण्यात आलं आहे. आता थांबायचं नाय, या सिनेमात मुंबईतल्या स्वच्छता कामगारांना सलाम करण्यात आला असून या हृदयस्पर्शी सिनेमात शहर चालतं ठेवणाऱ्या, परंतु स्वतः पडद्याआड राहणाऱ्या हिरोंची गोष्ट पाहायला मिळणार आहे. प्रादेशिक कॅटेटप्रती बांधील राहात झी५ सादर करत असलेला आता थांबायचं नाय हा एक जबरदस्त सिनेमा असून खऱ्या अर्थाने तुमची भाषा बोलणाऱ्या ऑपॅवर मराठी भाषा साजरी करणारा आहे.

दिग्दर्शक शिवराज वायचळ म्हणाले, सुरुवातीपासूनच आता थांबायचं नाय हा फक्त सिनेमा नाही, तर त्यापलीकडे जाणारी भावना, आदरांजली आणि प्रामाणिकपणे सांगण्यासारखी गोष्ट, विनोद आणि हृदयस्पर्शीपणाचा अनुभव असेल याची मला जाणीव होती. दिग्दर्शनाची पहिलीच वेळ असल्यामुळे माझ्यासाठी हा सिनेमा जास्त महत्त्वाचा होता. माझं स्वप्न प्रत्यक्षात उतरवण्यासाठी ध्यासासोबत आणखीही काहीतरी गरजेचं होतं आणि ते म्हणजे या

सिनेमाच्या कथेवर माझ्याइतकाच विश्वास ठेवणारी एक दमदार टीम. टीममं माझ्यावर ठेवलेला विश्वास आणि त्यांची उर्जा यामुळे हा प्रवास आणखी अविस्मरणीय ठरला. थिएटरमध्ये मिळालेला प्रतिसाद माझ्या कल्पनेपलीकडचा होता. आणि आता देशभरातील प्रेक्षकांना झी५ वर हा सिनेमा पाहायला मिळणार असल्याचा मला आनंद वाटतो. मला विश्वास आहे, की हा सिनेमा त्यांना आशा देईल, त्यांच्या चेहेऱ्यावर हसू फुलवेल आणि कुठेही त्यांनाही हातात घेऊन नवा अध्याय सुरू करण्याची प्रेरणा देईल. अभिनेते- दिग्दर्शक आशुतोष गोवारीकर म्हणाले, आता थांबायचं नायची कथा वाचक्याक्षणी आपण या सिनेमात काम करायला हवं असं मला तीव्रतेने वाटलं. ही कथा मला खूप आवडली. साधेपणाने प्रभाव पाडण्याची संधी देणाऱ्या भूमिका फार क्वचित वाटायला येतात. या सिनेमाबद्दल मला सर्वात जास्त भावलेली गोष्ट म्हणजे मुंबईचे सफाई कर्मचारी या शहरातले पडद्यामागचे हिरो. सिनेमात त्यांचा संघर्ष आणि वृत्ती प्रामाणिकपणे, हलक्या-फुलक्या पद्धतीने आणि मनापासून दाखवण्यात आला आहे. थिएटरमध्ये हा सिनेमा पाहून शकलेल्यांना आता झी५ वर तो पाहायला मिळणार आहे. हा सिनेमा कोणतीही गोष्ट नव्यानं सुरू करायला कधीच उशीर झालेला नसतो आणि आदी शोतपणे करण्यात आलेली क्रांतीही आयुष्य बदलू शकते असा हा संदेश देणारा आहे.

शब्दकोडे क्रमांक २१३६

१	२	३	४	५	६	७	८	९	१०
		११		१२		१३		१४	
१५		१६		१७		१८		१९	२०
		२१		२२		२३		२४	२५
	२६		२७		२८		२९		३०
३०		३१	३२		३३		३४		३५
३५	३६	३७		३८		३९		४०	
	४१	४२		४३		४४		४५	४७
४८		४९		५०				५१	५२
५३									
			५७						५९
	६०		६१		६२	६३		६४	६५
६६					६७			६८	६९
	७०	७१			७२		७३	७४	७५
७६					७७			७८	

आडवे शब्द :-
१) खूप छान (ग्रा)
४) फार मोठे प्रास्ताविक
११) रत्न
३१) दिनाख,
१४) शरम
१५) सरिता
१६) रंग बदलणारा प्राणी
३८) बागवान
१९) कुंड्यांना लावण्याची रंगीत माती
२०) रांग
२१) हात
२२) नाजूक, कोवळा
२४) जैन साधू
२६) दया, करुणा
२७) तळवे, सरोवर
२८) कडक व चिवट
२९) कमीशन, बड्डा, वटणावळ
३१) छोटी लढाई
३३) मयूर
३४) वही
३५) जननी
३७) चामखील
३९) गुप्तांचा घोळका
४०) संधी, वाव
४१) तसराळे
४३) मध्यम प्रमाण
४५) दुप्पट(ई)

४९) शेंवटच्या शाखांचा आवाज
५२) दिवा
५३) श्रीविष्णूचा आठवा अवतार
५४) बातमी
५६) ये-जा करणाऱ्यांची गर्दी
५७) फुलांचा राजा
५८) माजलेला
५९) ताकाला जिऱ्याची फोडणी देऊन केलेले पेय
६०) चूल, जादू, हातचलाखी
६२) भरभराट
६४) घोड्यावरून मारलेली चक्रर
६६) दोरा
७०) नवप्रवेशिकेला जास्त भाव, दर्जा

मागील शब्दकोड्याचे उत्तर																			
बे	ख	गो	का	ज	सा	ह	र	ता	ल	च	ल	न							
को		हो	जा	व	ई	मा	स	ख	र्ष										
वा	व	च	ळ	जे	ट	र	न	व	ल	वा									
	खा	को	जे	न	न	गा	व	न	क	र									
मा	र		मा	मे	गा	ले	य	ल	ब	त	जी								
ज	आ	ज		र	र	फै	र	न	खा	स	र								
र	ज	ई	अ	अ	क	ति	ना	ख	र	ण									
ग	बा	र	भा	ई	वा	ख	र	भा	र	का	र								
र	क	बा	र	न	स	र	र	ज	त	ल	ग								
जी	र	मी	ता	क	सा	ग	व	सा	दी										
व	स	न	वा	त	क	ल	ह	खी	स	ट									
लं	त	र	ड	डी	ल	क	द	र	दा	न									
स	ख	स	र	न	ग	व	क	र	स	ना									
भा	र	त	दे	व	हिल	वा	न	ज	त										
तो	रा	त	ह	ह	या	त	वा	न	वा	दी	का								

राज्यस्तरीय गौरव मिळवलेल्या पंचायत समितीच्या कार्यपद्धतीवर शंका

► महासागर प्रतिनिधी ►

मानोरा - तालुक्यातील वाई

गौळ (अमरगड) येथील ग्रामपंचायत अंतर्गत लाभार्थी म्हणून शासकीय घरकुल मंजूर झालेल्या निर्मला उल्हास राठोड यांच्यावर अन्याय होण्याची धक्कादायक बाब समोर आली आहे. शासनाकडून मंजूर झालेली १५,००० रुपयांची अनुदानाची रक्कम लाभार्थीच्या खात्यात नजमाकरता, ती दुसऱ्याच व्यक्ती - अनिल हिरासिंग राठोड - यांच्या खात्यात वर्ग करण्यात आल्याचे उघड झाले आहे.

ही घटना केवळ आर्थिक फसवणूक नसून, संपूर्ण प्रशासनाच्या बेजबाबदार कार्यपद्धतीचे प्रतीक बनली आहे. स्थानिक ग्रामपंचायत ऑपरेटरच्या निष्काळजी पणामुळे निर्मला राठोड यांना पंचायत समिती कार्यालयाचे वारंवार हेलपाटे मारावे लागत असून, मानसिक आणि शारीरिक त्रास सहन करावा लागत आहे.

विशेष म्हणजे, घरकुल योजनेची यशस्वी अंमलबजावणी केल्याबद्दल नुकतेच गटविकास अधिकाऱ्यांना मुख्यमंत्री आणि उपमुख्यमंत्र्यांच्या हस्ते राज्यस्तरीय गौरव प्राप्त झाला आहे. अशा पार्श्वभूमीवर अशी चुक किंवा दुर्लक्ष घडणे अत्यंत गंभीर बाब मानली जात आहे. या प्रकारामुळे गटविकास कार्यालयासह ग्रामपंचायत पदाधिकाऱ्यांची



घरकुलधारक महिलेची रक्कम दुसऱ्याच खात्यात!

मला घर दिलं, पण ऑपरेटरनं माझं घरकुल अनुदानच पळवलेलं मी काय गुन्हा केला? मी गेल्या महिनाभरात पंचवीसदा पंचायत समितीचे फेरे मारतेय! मला न्याय हवा न्याय - **निर्मला राठोड, पीडिता**

पीडितेने गटविकास अधिकाऱ्यांकडे तत्काळ चौकशी करून फुलऊमरी येथील सेंट्रल बँकेतील तिच्या खात्यावर रक्कम जमा करण्यात यावी अशी मागणी केली असून, या प्रकारावर जिल्हास्तरावरून स्वतंत्र चौकशी समिती गठित करून दोषीवर कठोर कारवाई करण्याची मागणी आता गावकऱ्यांकडूनही होत आहे.

भूमिकाच संशयाच्या भोवऱ्यात सापडली आहे. राज्य शासन महिला लाभार्थीविषयी अतिशय संवेदनशील असताना, स्थानिक प्रशासनाकडून महिला लाभार्थी सोबत होत असलेला अन्याय म्हणजे कारभारात चाललेला धोरण लकवाच असल्याची प्रतिक्रिया ग्रामस्थांमध्ये उमटत आहे. या प्रकरणी निर्मला राठोड यांनी गटविकास अधिकारी, मानोरा यांच्याकडे तक्रार दाखल केली

असून, संबंधित ग्रामसचिवामार्फत चौकशी करून रक्कम तातडीने त्यांच्या फुलऊमरी येथील सेंट्रल बँक ऑफ इंडिया शाखेतील खात्यात जमा करण्याची मागणी केली आहे. जर या प्रकरणात त्वरित आणि कठोर पावले उचलली गेली नाहीत, तर घरकुलसारख्या महत्वाच्या योजनेच्या विश्वासाहतेवर मोठा आघात होऊ शकतो, अशी प्रतिक्रिया सामाजिक कार्यकर्त्यांनी दिली आहे.

रिठद-पार्डीतिखे रस्ता दुरुस्तीसाठी शेतकऱ्यांची आर्त हाक; अन्यथा पेरणी रखडणार!

► महासागर प्रतिनिधी ►

रिसोड - तालुक्यातील रिठद ते

गोवर्धन प्रजिमा ५१ या महत्वाच्या रस्त्यावरील रिठद ते पार्डीतिखे या पाच किलोमीटरच्या अंतरावरील रस्त्याची अवस्था अत्यंत दयनीय असून, या रस्त्याच्या दुरवस्थेमुळे परिसरातील शेतकऱ्यांचे मोठ्या प्रमाणात हाल होत आहेत. या रस्त्यावर माती काम पूर्ण होऊन तो सार्वजनिक बांधकाम उपविभागाकडे वर्ग करण्यात आला असला, तरी अद्यापही खडीकरण, डांबरीकरण व आवश्यक असलेले पूल बांधकाम रखडले आहे. या रखडलेल्या कामांमुळे पावसाळ्याच्या तोंडावर शेतकऱ्यांना पेरणीसाठी शेतात जाणे अशक्यप्राय बनले आहे. संपूर्ण रस्त्यावर काळी माती असल्याने जागोजागी खोल खडे पडले असून, या खड्यांमध्ये पावसाचे पाणी साचते. परिणामी शेतात वाहनानी जाणे अशक्य होते आणि याचा थेट परिणाम शेती कामावर व पेरणीवर होत आहे. शेतकरी हर्षल भागवत बोरकर यांनी सांगितले की, 'सार्वजनिक बांधकाम विभागाने रिठद ते पार्डीतिखे दरम्यान किमान १०० ट्रिप मुरूम टाकून रस्त्याची तातडीने दुरुस्ती



करावी. अन्यथा शेतात जाणे अवघड होईल आणि यंदाची पेरणीही रखडू शकते.' तर दुसरीकडे शेतकरी संतोष गजमोल आरू यांनी प्रशासनावर ताशेरे ओढले. त्यांनी तीव्र शब्दांत म्हटले की, 'इतकी वर्षे रस्ता नव्हता, आता रस्ता वर्ग झाल्यानंतरही आम्हाला यातनाच भोगाव्या लागत आहेत. जर वेळेवर मुरूम टाकण्यात आला नाही, तर येणाऱ्या पावसाळ्यात शेतकरी अक्षरशः 'ये रे माझ्या मागल्या' अशा अवस्थेत सापडणार!' या रस्त्याची परिस्थिती लक्षात घेता तातडीने हस्तक्षेप करून सार्वजनिक बांधकाम उपविभागाने शेतकऱ्यांच्या हितासाठी आवश्यक ती दुरुस्ती करावा.

अशी जोरदार मागणी केली जात आहे. अन्यथा शेतकरी संघटनांकडून आंदोलनाचा इशाराही दिला जाऊ शकतो. वरिष्ठ अधिकाऱ्यांनी याकडे लक्ष देणे अत्यावश्यक आहे, अन्यथा ग्रामीण भागात संतापाचा उद्रेक होण्याची शक्यता नाकारता येणार नाही.

धोत्रा बेलखेड ते पोटी रस्ता दर्जावतीचे काम' दर्जाहीन! २७१.८३ लाखांचा खर्च गेला खड्ड्यात !

► गौरवकुमार इंगळे ►

मंगरूपीर - पोटी ते बेलखेड

दरम्यान प्रधानमंत्री ग्रामसडक योजना (PMGSY) अंतर्गत करण्यात आलेल्या रस्त्याच्या डागडुजीचे काम अतिशय निकृष्ट दर्जाचे झाल्याचे समोर आले आहे. नुकतेच रस्ता डांबरीकरणाच्या पृष्ठभागावर उघड्या डोळ्यांनीही स्पष्टपणे खडे आणि तडे दिसत आहेत.

रस्त्याच्या दुरुस्तीला सुरुवात झाल्यानंतर काही दिवसांतच झालेली ही दुर्दशा पाहता कामाचा दर्जा आणि गुणवत्ता याकडे संबंधित अधिकाऱ्यांनी डोळेझाक केली असल्याचे स्पष्ट होते. रस्त्यावर अनेक ठिकाणी खचलेले डांबरीकरण, उखडलेली थर आणि साचलेले पाणी हे दोष धोकादायक स्थिती निर्माण करत आहेत. परिणामी, नागरिक आणि वाहनधारकांना मोठ्या अडचणींना सामोरे जावे लागत आहे.

ग्रामीण भागातील विकासासाठी आणि रस्त्यांची संपूर्ण भारतात साखळी उभी करण्यासाठी सुरू करण्यात आलेल्या इशारेय योजनेचे उद्दिष्ट खरंच यशस्वी होत आहे का, असा प्रश्न नागरिक विचारू लागले आहेत. काम मंजूर झाल्यापासून ते अंतिम बिलापर्यंत संबंधित अधिकाऱ्यांचे कंत्राटदारांना



मिळणारे पाठबळ ही गंभीर बाब बनली. या सर्व प्रकरणात सर्वात चिंताजनक बाब म्हणजे संबंधित अधिकाऱ्यांनी तक्रारी असूनही कोणतीही दखल घेतलेली नाही. 'हम नहीं सुधरेंगे' ही वृत्तीच त्यांच्या वागण्यातून जाणवत आहे. मंगरूपीर तालुक्यात अशा प्रकारची अनियमितता ही नवीन नसून, यापूर्वीही अशा कामांबाबत अनेकदा तक्रारी झाल्या आहेत. मात्र अद्यापही कारवाई किंवा जबाबदारी निश्चित झाल्याचे उदाहरण नाही.

या प्रकरणात संबंधित विभागाने तातडीने चौकशी करून दोषींवर कारवाई करावी, अशी मागणी ग्रामस्थ व सामाजिक कार्यकर्ते करत आहेत. रस्त्यांचे काम हे केवळ अर्थसंकल्प पूर्ण करण्यापुरते न राहता, दीर्घकाळ

वापरात राहील असेटिकाऊ असावे, यावर सरकारने विशेष भर द्यावा.

ठळक बाबी:

डागडुजी झाली, पण टिकली नाही: ज्या उद्देशाने रस्ता डागडुजी करण्यात आली होती, तो उद्देश काहीच दिवसांतच फसल्याचे वास्तव समोर आले आहे. रस्त्यावर पूर्वीपेक्षा अधिक खडे आणि तडे पडले असून, ते वाहनचालकांसाठी धोका निर्माण करत आहेत.

कंत्राटदारांचा हलगर्जीपणा:

निकृष्ट दर्जाचे साहित्य, योग्य संकलन नसलेले थर, डांबरचे प्रमाण कमी आणि रोलरने योग्य प्रकारे न दबावलेले रस्ते या बाबी स्पष्टपणे दिसून येतात. या संपूर्ण कामात गुणवत्ता मानकांची अक्षय्य पायमल्ली करण्यात आली आहे.

पीएमजीएसवाय अधिकाऱ्यांचे मौन संशयास्पद:

स्थानिकांनी तक्रारी करूनही इशारेयचे अधिकारी शांत आहेत. या रस्त्याची गुणवत्ता तपासली जात नाही, संबंधित कंत्राटदारांवर कोणतीही कारवाई होत नाही. परिणामी, 'मिळालेल्या निधीचा अपव्यय' हीच अवस्था ग्रामीण रस्त्यांची झाली आहे.

लोक प्रतिनिधीही मौन बाळगताय

स्थानिक लोकप्रतिनिधींनी याकडे दुर्लक्ष केल्याचा आरोपही ग्रामस्थांनी केला आहे. कामाच्या उद्घाटनाच्या फलकावर फोटो झळकावणारे प्रतिनिधी, कामाच्या दर्जावर बोलत नाहीत, अशी टीका होत आहे.

या रस्त्याने रोज शेकडो शेतकरी, विद्यार्थी आणि सामान्य नागरिक प्रवास करतात. सतत उखडत चाललेल्या रस्त्यामुळे अपघाताची शक्यता वाढत आहे.

शेगाव ते पंढरपूर पायी दिंडीत आ. अमित इनक यांची भक्तिभावाने हजेरी



► महासागर प्रतिनिधी ►

रिसोड - श्री संत गजानन

महाराज पायी दिंडीच्या निमित्ताने शेगाव ते पंढरपूर प्रवासास निघालेल्या वारकऱ्यांच्या सेवेत आमदार अमित इनक यांनी मनोभावे सहभागी होत वारकऱ्यांचे मनोबल वाढवले. वसारी येथे झालेल्या थांबावर त्यांनी श्रीच्या पालखीचे दर्शन घेतले आणि महाप्रसादाचा लाभ घेत वारकऱ्यांना पुढील पंढरीच्या वाटचालीसाठी शुभेच्छा दिल्या. रिसोड-मालेगाव विधानसभा मतदारसंघाचे आमदार अमित इनक यांनी वसारी येथे पालखी आणि दिंडीत सहभागी झालेल्या वारकऱ्यांना शुभेच्छा दिल्यात. यावेळी त्यांनी

सांगितले की, 'वारकरी परंपरा ही महाराष्ट्राची अध्यात्मिक ओळख आहे. संत गजानन महाराजांच्या आशीर्वादाने समाजात आध्यात्मिक ऊर्जा निर्माण होते आणि सर्वांमध्ये समानता, बंधुता टिकते.' महाप्रसादाचा आस्वाद घेतल्यानंतर आमदार इनक यांनी गावकऱ्यांशी संवाद साधला व दिंडीतील भाविकांची विचारपूस करून त्यांना योग्य ती सुविधा मिळावी यासाठी प्रयत्न करण्याचे आश्वासन दिले. यावेळी ग्रामपंचायत प्रशासन, दिंडी मंडळाचे पदाधिकारी, महिला-पुरुष वारकरी मोठ्या संख्येने उपस्थित होते. आमदार इनक यांचे गावकऱ्यांकडून स्वागत करण्यात आले.

रस्त्यासाठी गेलेल्या जमिनीचा मोबदला द्या वाकद येथील शेतकऱ्यांची मागणी

► महासागर प्रतिनिधी ►

रिसोड - वाकद भाग क्रमांक २ येथील शेतकरी प्रदीपराव माधवराव देशमुख यांनी आपली तीन हेक्टर ४६ अक्षरफळाची जमीन माजी गट क्रमांक ३३७ मधील असून त्या जमिनीमधूनच रिसोड-मेहकर स्टेट हायवे क्रमांक २१४ जात असल्याने अद्यापही त्यांना रस्त्याच्या मोबदल्याचे कोणतेही आर्थिक नुकसान भरपाई मिळालेली नाही, अशी माहिती दिली आहे. या संदर्भात त्यांनी जिल्हाधिकारी वाशिम यांना सादर केलेल्या निवेदनात नमूद केले आहे की, सदर रस्त्याचे लवकरच नूतनीकरणचे काम सुरू होणार आहे. त्यामुळे त्या कामाच्या पूर्वीच



संबंधित विभाग व अधिकाऱ्यांना सूचना देऊन मोजणी करून रीतसर मोबदला द्यावा, अशी विनंती त्यांनी केली आहे. प्रदीपराव देशमुख यांनी आपल्या निवेदनाची प्रत महाराष्ट्र उपविभागीय अधिकारी कार्यालय वाशिम, उपजिल्हा भू-संपादन अधिकारी व तहसीलदार कार्यालय

रिसोड यांना दिली आहे. शेतकऱ्याच्या भूमीमधून शासकीय कामासाठी रस्ते, नळयोजना अथवा अन्य कोणतीही संरचना जाते, तेव्हा शासन नियमप्रमाणे शेतकऱ्याला त्याचा मोबदला देण्याची तरतूद असते. मात्र, अनेक वेळा हा मोबदला मिळण्यास विलंब होतो. त्यामुळे देशमुख यांनी रस्त्याचे काम सुरू होण्याआधीच त्यांच्या जमिनीचे योग्य मोजमाप करून नुकसान भरपाई द्यावी, अशी स्पष्ट मागणी केली आहे. या निवेदानंतर प्रशासन काय भूमिका घेते आणि संबंधित विभाग मोजणी व मोबदला देण्यासाठी पुढाकार घेतो का, याकडे वाकद परिसरातील नागरिकांचे लक्ष लागून राहिले आहे.

बियाणे कमी मिळालेल्या शेतकऱ्यांना पूर्ण बियाणे द्या राम इढोळे यांची कृषी विभागाकडे मागणी

► महासागर प्रतिनिधी ►

वाशिम - खरीप हंगामाच्या पार्श्व भूमीवर महाडीबीटी पोर्टलद्वारे शेतकऱ्यांना १०० टक्के अनुदानावर प्रमाणित सोयाबीन बियाण्याचे वाटप करण्यात येत आहे. मात्र, वाशीम तालुक्यातील अनेक शेतकऱ्यांना मंजूर केलेल्या बियाण्यापेक्षा कमी बियाणे मिळाल्याच्या तक्रारी समोर येत आहेत. या पार्श्वभूमीवर शेतकरी नेते राम इढोळे यांनी तालुका कृषी अधिकारी वाशीम यांच्याकडे ठामपणे निवेदन दिले. महाडीबीटी पोर्टलवर अर्ज प्रक्रिया पूर्ण करून ३ जून रोजी ऑनलाईन लॉटरीद्वारे लाभार्थ्यांची निवड करण्यात आली होती. वाशीम तालुक्यातील ५४८ शेतकऱ्यांची या प्रक्रियेत निवड झाली असून, त्यांना एए द्वारे याची माहिती देखील पाठवण्यात आली. मात्र, अनेक लाभार्थ्यांनी सांगितले की, त्यांना मंजूर ३० किलोच्या ऐवजी फक्त २२ किलोच बियाणे मिळाले. या प्रकारामुळे संतप्त झालेल्या शेतकरी वर्गाने ही बाब राम इढोळे यांच्यापर्यंत पोहचवली. इढोळे यांनी



फसवणूक सहन केली जाणार नाही. मंजूर केलेले बियाणे पूर्णपणे मिळालेच पाहिजे. यासाठी दोषींवर कारवाई झाली पाहिजे.' या दबावानंतर अखेर कृषी विभाग व महाबिज यांनी नमते घेत, ज्या शेतकऱ्यांना कमी बियाणे मिळाले आहे, त्यांना उर्वरित बियाण्याची भरपाई देण्याचे आश्वासन दिले. पुढील नियोजनानुसार ३० किलो वजनाच्या बॅग उपलब्ध करून देण्यात येणार आहेत.

या प्रकाराची सखोल चौकशी करून संबंधित जबाबदार अधिकाऱ्यांवर कारवाई करण्यात यावी, अशी मागणी राम इढोळे यांनी केलेल्या निवेदनात स्पष्टपणे नमूद केली आहे. शेतकऱ्यांचे हक्क आणि नियोजनात पारदर्शकता यासाठी ही लढाई महत्वाची मानली जात आहे.

ग्रामपंचायत इंटरनेट सेवा फक्त नावाला गरीबांचे एकही काम होत नाही गावाला

► महासागर प्रतिनिधी ►

करंजा - ग्रामविकासाच्या गप्पा मारणाऱ्या यंत्रणांची वस्तुस्थिती उघड करणारी घटना तालुक्यातील कामरगाव सर्कल येथे समोर आली आहे. ग्रामपंचायतीकडे इंटरनेट सेवा असूनही ती फक्त कागदपत्री आहे. प्रत्यक्षात गरीब व गरजूंना कोणतेही शासकीय काम करण्यासाठी तासनातास धावपळ करावी लागत आहे, तरीही त्यांचे काम होत नाही.

पंतप्रधान व मुख्यमंत्री अनेक योजना ऑनलाईन करण्याचा प्रयत्न करत असताना गावपातळीवर मात्र यंत्रणा कुचकामी ठरत आहे. अनेक वेळा ग्रामपंचायतीच्या इंटरनेट कनेक्शन बंद असतो किंवा संगणक ऑपरेटर अनुपस्थित असतो. काही वेळा सांगितले जाते की 'सर्व्हर डाऊन



आहे', 'नेट चालत नाही', 'उद्या या' अशा कारणांमुळे सामान्य जनतेला वारंवार हेलपाटे घालावे लागत आहेत. विशेषतः वृद्ध नागरिक, विधवा महिला, शेतकरी आणि आर्थिकदृष्ट्या दुर्बल घटक यांना विविध शासकीय योजनांचे लाभ मिळवण्यासाठी आधार अपडेट, ई-श्रम कार्ड, जात-उत्पन्न दाखले, अग्न सर्टिफिकेट आदी कामांसाठी ग्रामपंचायतीवर अवलंबून राहावे लागते. पण तिथेच त्यांना सर्वाधिक

अडथळ्यांना सामोरे जावे लागते. ग्रामपंचायतीकडून कोणतीही स्पष्ट माहिती दिली जात नाही आणि ना जबाबदार अधिकाऱ्यांकडून यावर काही उपाययोजना केली जात आहे. यामुळे लोकांमध्ये संताप व्यक्त होत आहे.

'तुम्ही इंटरनेट लावून नसतं बोर्ड लावून ठेवलंय, पण आम्हाला काही उपयोग नाही. काम करायला गेलं की सांगतात, उद्या या. गरीब माणूस रोज काय काम सोडून किती वेळा येणार?' असे ग्रामस्थांचे म्हणावे. ग्रामविकास विभाग व तालुका प्रशासनाने याकडे गांभीर्याने लक्ष देऊन दोषींवर कारवाई करावी व ग्रामपंचायतीतील सेवा सुस्थितीत चालू ठेवाव्यात, अशी मागणी ग्रामस्थांकडून होत आहे



नियोजन चोख ठेवा

वर्षाविहाराचा आनंद काही वेगळाच असतो. तुम्हीही मित्रमैत्रीणी वा कुटुंबासह पावसाळ्यात भटकंती करण्याचा बेत आखत असाल. मात्र हे मजेदार पण तितकेच आव्हानात्मक काम आहे. म्हणूनच पूर्वनियोजनाकडे जातीने लक्ष द्या. गट सहलींमध्ये बजेट आणि योजना समन्वयाची समस्या असते. ती दूर करण्यासाठी खालील ट्रॅव्हलिंग टिप्स नक्की फॉलो करा.

* ग्रुप ट्रिपमधील सर्वात मोठे आव्हान प्रत्येकाच्या आवडी-निवडीचा समतोल साधणे हे असते. काही लोकांना साहस आवडते, त्यांना नवीन पदार्थ चाखायचे असतात तर काहींचा एक्सप्लोर करण्यापेक्षा आराम करण्यावर भर असतो.

म्हणूनच स्थळ, उपक्रम आणि बजेट ठरवताना यावर सर्वांचे मत घेणे महत्वाचे आहे.

सर्वांचे म्हणणे ऐकून घेतल्यानंतर त्यानुसार एक लवचिक योजना आखा. असे केल्यास शेवटच्या क्षणी एखादी नवीन गोष्ट जोडायची झाली तरी कोणालाही अडचण येणार नाही.

* बरेच लोक एकत्र असतात तेव्हा पैशांबाबत गोष्टी होणे सामान्य आहे. काही लोकांना जास्त पैसे खर्च करायचे असतात तर काहींना कमी बजेटमध्ये मॅनेज करायचे असते. हा असमोल लक्षात घेऊन आधी सर्वांना विचारा आणि नंतरच हॉटेल, वाहतूक, जेवण आणि उपक्रमांसाठी अंदाजे बजेट सेट करा. सहलीत मजा

करा पण नेहमी बजेट लक्षात ठेवा, जेणेकरून नंतर कोणत्याही गोष्टीवरून मतभेद होणार नाहीत.

* ग्रुप ट्रिप असताना शेवटच्या क्षणी बुकिंगवर अवलंबून राहू नका. बऱ्याचदा शेवटच्या क्षणी मोठ्या ग्रुपसाठी हॉटेलच्या खोल्या बुक करता येत नाहीत. म्हणून हॉटेलस आणि वाहतूक व्यवस्था इत्यादी आगाऊ बुक करण्याचा प्रयत्न करा. यामुळे तुम्हाला नंतर काळजी करावी लागणार नाही.

* ग्रुप ट्रिपमध्ये एका व्यक्तीला सर्वकाही व्यवस्थापित करणे कठीण होऊ शकते. म्हणून काम वाटून घ्या. उदाहरणार्थ, एखादीच काम हॉटेल बुक करणे असेल, एखादीने ट्रेनची तिकिट किंवा कार बुक करण्याकडे लक्ष द्यावे तर एखादीने दस्तऐवज मेन्यू ठरवावा.

यामुळे तुमच्यात समन्वय राहील आणि प्रवासात आराम करू शकाल.

* ग्रुप ट्रिपमध्ये सुरक्षितता आणि संवादाकडे विशेष लक्ष दिले पाहिजे. तसेच आपत्कालीन परिस्थितीत एकमेकांशी बोलणे, संपर्क साधणे सोपे होईल याची खात्री करा. प्रत्येकाने एकमेकांचे फोन नंबर आणि हॉटेलचा पत्ता सेव्ह केलेला असावा. याशिवाय कुठेही बाहेर जाल तेव्हा सर्वजण एकत्र येतील अशी बैठकीची जागा निश्चित करा. महत्वाचे म्हणजे काही आपत्कालीन रोख रक्कम बरोबर ठेवा.

गरज पडली तर त्याची मोठी मदत होऊ शकते.

सध्या बाजारात अनेक प्रकारचे सनस्क्रीन विकले जात आहेत. अशा परिस्थितीत कोणते सनस्क्रीन चांगले हे ठरवणे आणि खरेदी करणे कठीण ठरते. सनस्क्रीन स्टिक, सनस्क्रीन स्प्रे आणि सनस्क्रीन जेल यामधून कशाची निवड करावी हे समजत नाही. म्हणूनच आज याविषयी सविस्तर जाणून घेऊ या.

वापरावे कोणते सनस्क्रीन?



* **सनस्क्रीन स्टिक** - हे सनस्क्रीन कडक स्वरूपात येते आणि ते थेट त्वचेवर लावले जाते. ते लिप बाम किंवा डिओडोरंट स्टिकसारखे दिसते. फायदाबद्दल बोलायचे झाले तर ते लावणे खूप सोपे आहे. विशेषतः डोळे, नाक किंवा कानाखाली ते सहज लावता येते. मुख्य म्हणजे लावल्यानंतर ते पसरत नाही आणि चिकटही वाटत नाही. ते सहजपणे बॅगेत ठेवता येते आणि प्रवास करताना पुन्हा-पुन्हा लावणे देखील सोपे आहे. तसेच त्वचा संवेदनशील असेल किंवा तुम्हाला क्रीम किंवा लोशनचा त्रास होत असेल

तर सनस्क्रीन स्टिकचा एक चांगला पर्याय असू शकतो.

* **सनस्क्रीन स्प्रे** - हे एका एरोसोल कॅनमध्ये येते आणि त्वचेवर फवारले जाते. हा सनस्क्रीन वापरण्याचा सर्वात सोपा आणि जलद पर्याय आहे. खास वैशिष्ट्य म्हणजे ते मागच्या किंवा पायांसारख्या कठीण भागांवर देखील सहजपणे लावता येते. यातही चिकटपणाची समस्या नसते.

* **सनस्क्रीन जेल** - हे हलक्या, जलाधारित फॉर्म्युलामध्ये येत असल्यामुळे त्वचेवर सहज पसरते तसेच लवकर शोषले जाते. याशिवाय ते हलके असते. चिकट नसल्यामुळे चेहरा तेलकट होत नाही. तसेच याच्या वापराने चेहऱ्यावर मुरुम किंवा ॲलर्जीचा त्रासही जाणवत नाही. हे सनस्क्रीन त्वचेवरील छिद्रे बंद करत नाही. सनस्क्रीन जेल शरीराच्या केसाळ भागांवर सहज लावता येते. कोणताही सनस्क्रीन निवडताना सर्वात महत्वाची गोष्ट म्हणजे ते नियमितपणे आणि योग्य प्रमाणात लावणे. कमीत कमी

स्कीन केअर

एसपीएफ ३० आणि ब्रॉड-स्पेक्ट्रम असणारे (यूव्ही आणि यूव्हीबी या दोन्हीपासून संरक्षण करणारे) सनस्क्रीन निवडावे. ते दर दोन-तीन तासांनी लावायला विसरू नये.

एसपीएफ ३० आणि ब्रॉड-स्पेक्ट्रम असणारे (यूव्ही आणि यूव्हीबी या दोन्हीपासून संरक्षण करणारे) सनस्क्रीन निवडावे. ते दर दोन-तीन तासांनी लावायला विसरू नये.

भारतीय वंशाच्या प्रसिद्ध बायोटेक्नॉलॉजिस्ट आणि शास्त्रज्ञ डॉ. परविंदर कौर यांनी इतिहास रचला असून ऑस्ट्रेलियन संसदेत निवडून येणाऱ्या त्या पहिल्या शीख महिला ठरल्या आहेत. पश्चिम ऑस्ट्रेलियाच्या विधान परिषदेचे (एमएलसी) सदस्य म्हणून अलिकडेच त्या निवडून आल्या आहेत. ही केवळ वैयक्तिक कामगिरी नाही तर नेतृत्व, समानता आणि समावेशनाच्या दिशेने केलेली मोठी प्रगती मानली जात आहे.



ठसा उमटवणारी कामगिरी

डॉ. कौर यांनीही सोशल मीडियावर प्रतिक्रिया व्यक्त करताना, हा फक्त माझा विजय नाही तर हे प्रतिनिधित्व आणि समावेशाच्या दिशेने टाकलेले एक सामूहिक पाऊल असल्याचे म्हटले आहे.

डॉ. परविंदर कौर यांचा जन्म आणि शिक्षण भारतात झाले. पुढे पीएचडी स्कॉलर म्हणून त्या ऑस्ट्रेलियात गेल्या. तेथे त्यांनी जैवतंत्रज्ञान क्षेत्रात मोठा ठसा उमटवला. त्यांनी १५ वर्षांहून अधिक काळ जीनोमिक्स (डीएनए आधारित संशोधन) मध्ये महत्वाची भूमिका बजावली. विशेषतः लुसप्राय प्रजातींच्या संवर्धनातील त्यांचे कार्य अत्यंत प्रशंसनीय आहे. डॉ. कौर यांनी एका नाविन्यपूर्ण डीएनए

लॅबचे नेतृत्व केले आहे. हा प्रकल्प विज्ञान आणि तंत्रज्ञानाच्या माध्यमातून जैवविविधता संवर्धनाला चालना देण्यासाठी काम करतो. विज्ञान समाजाच्या सेवेत आणणे हे सर्वात महत्वाचे काम असल्याचे त्यांचे म्हणणे आहे.

डॉ. कौर यांनी आपल्या राजकारणातील प्रवेशाचे वर्णन 'नवीन करिअर' म्हणून केले नाही, तर ते एक 'कॉलिंग' म्हणून केले आहे.

म्हणजेच हा करिअर बदल नाही तर या सुंदर देशाची सेवा करण्याची संधी आहे, असे त्यांचे मत आहे. यारूपाने आपण विज्ञान, समुदाय आणि अनुभवाची शक्ती संसदेत आणत आहोत, असे मत त्या व्यक्त करतात.

लेबर सरकारच्या तिसऱ्या कार्यकाळात डॉ. कौर संसदेत आल्या. लेबर पार्टीच्या तिकिटावर त्यांना १३ वे स्थान मिळाले. त्यांचा प्रवास संपूर्ण राज्याला फायदा देणाऱ्या आणि कायमचा वास्तव निर्माण करणाऱ्या कामापर्यंत

सुरुच राहील. त्यांनी आपल्या पोस्टमध्ये महात्मा गांधींचे नावही उद्धृत केले. स्वतः ला शोधण्याचा सर्वोत्तम मार्ग म्हणजे इतरांच्या सेवेत स्वतः हरवून जाणे असा आहे, असे त्या म्हणतात.

डॉ. कौर यांचे योगदान केवळ संशोधन प्रयोगशाळापुरते मर्यादित नाही. त्या विज्ञान संवाद समर्थक आणि लिंग समानता सल्लागारही म्हणूनही कार्यरत आहेत. त्यांनी 'एक्स प्लॉट प्रायव्हेट लिमिटेड' नामक एका

बायोटेक स्टार्टअपची स्थापना केली आहे. ही संस्था नैसर्गिक आरोग्य

उपाय विकसित करते. त्यांच्या कामगिरीमध्ये ऑस्ट्रेलियन अकादमी ऑफ सायन्ससने देखील घेतली असून 'सायन्स ॲंड इनोव्हेशन अवॉर्ड' (२०१३), मायक्रोसॉफ्टचा 'एआय फॉर अर्थ अवॉर्ड' (२०१९-२०), 'वेस्टर्न ऑस्ट्रेलिया महिला हॉल ऑफ फेम' (२०२३) आदी पुरस्कारांनी त्यांना सन्मानित करण्यात आले आहे. डॉ. कौर यांची प्रेरणादायी कहाणी भारतीय समुदायाच्या हृदयाला स्पर्श करणारी आहे.

वेळेच्या आधी आणि अपेक्षेपेक्षा जास्त प्रमाणात अगदी धूमधडाक्यात आगमन करून यंदा पावसाने दमदार हजेरी लावली आणि सगळ्यांचीच भंबेरी उडवून दिली. आता पुढचे चार महिने पावसात चिंब होण्याचे आहेत. तेव्हा या वातावरणात तजेला, स्फुर्ती देणारा चहा तर हवाच. पावसाळ्यात चहाची वारंवार तल्लफ येते. मात्र जास्त चहा पिणे आरोग्यास हानी पोहोचवू शकते हे आधीच लक्षात घ्या. चहा पिल्याने मूड ताजा होत असला आणि त्याचे तात्पुरते काही फायदे असले तरी तोटेदेखील बरेच आहेत. विशेषतः तुम्ही चुकीच्या वेळी चहा प्यायला तर ते निश्चित धोकादायक ठरू शकते. म्हणूनच चहा पिण्याची योग्य आणि चुकीची वेळ लक्षात घ्यायला हवी. आज याविषयी जाणून घेऊ या.

* चहा कधीही रिकाम्या पोटी पिऊ नये, कारण यामुळे कॉर्टिसॉल असते. रिकाम्या पोटी चहा घेतल्यास छातीत जळजळ वाढते आणि कालांतराने अल्सरदेखील होऊ शकतो.

* रात्री झोपण्यापूर्वी तीन ते चार आधी चहा अजिबात पिऊ नये. यामुळे तुमची झोप बिघडू शकते आणि चिंता तसेच निद्रानाशाच्या समस्या वाढू शकतात.

* तुम्हाला ॲसिडिटीची समस्या

वारंवार चहाची तल्लफ येते?



आहारशास्त्र

असेल तर जास्त चहा पिणे अत्यंत हानिकारक ठरू शकते. चहाचे स्वरूप आम्लयुक्त असल्यामुळे छातीत जळजळ वाढते.

* जेवणापूर्वी किंवा नंतर चहा पिणे टाळावे कारण चहामुळे पचनसंस्थेची पोषक तत्वे शोषण्याची क्षमता कमी होऊ शकते.

आता तुम्ही विचार करत असाल की, चहा पिण्याच्या सर्व वेळा चुकीच्या असतील तर योग्य वेळ कोणती? मैत्रीणींनो, तुम्ही उठल्यानंतर एक-दोन तासांनी चहा पिऊ शकता. शक्यतो दुपारी १२ वाजण्यापूर्वी चहा घ्या. विशेष म्हणजे नाशत्यात काजू आणि पौष्टिक बिया खाल्ल्यानंतरच चहा प्या. कधीकधी रात्री तुम्ही चहा पिऊ शकता. तथापि, हे फक्त रात्रीच्या शिफ्टमध्ये काम करणाऱ्यांसाठी सूचवले जाते. अन्यथा कोणताही आहारतज्ज्ञ रात्री चहा पिण्याचा सल्ला देत नाही.

खजुराची चविष्ट बर्फी

मिठाई खायची असल्यास दुकानात जाण्याची गरज नाही. घरीच तुम्ही छान छान पदार्थ करू शकता. चला तर, आज आक्रोड-खजुराची चविष्ट बर्फी बनवून बघा.

साहित्य : अर्धा कप आक्रोड, एक कप खजूर, चमचाभर तूप इत्यादी.

कृती : प्रथम खजुरातल्या बिया काढून छोटे तुकडे करा. आक्रोडाचेही छोटे तुकडे करून घ्या. गॅसवर कढई ठेवा. त्यात तूप घाला. तूप वितळल्यावर त्यात आक्रोडचे तुकडे परतून घ्या. आता परतलेले तुकडे बाजूला ठेवा. याच कढईत खजुराचे तुकडे घालून परता. दोन ते तीन मिनिटात खजूर



रसगंधा

वितळू लागेल. खजूर वितळायला सुरुवात झाली की त्यात आक्रोडाचे तुकडे घाला. हे मिश्रण सतत हलवत रहा. साधारण पाच मिनिटांनी खजूर आणि आक्रोड एकजीव होतील. त्यानंतर गॅस बंद करा. एका ताटाला थोडे तूप लावून त्यात आक्रोड खजुराचे मिश्रण घाला. हे मिश्रण थंड झाल्यावर चौकोनी किंवा आयताकृती वड्या कापून घ्या. चविष्ट मिठाईचा आस्वाद घ्या.

१८ वर्षांची तरुणी असून सध्या बारावीत शिकते आहे. मी अभ्यासात हुशार आहे. प्रशासकीय अधिकारी बनावं, अशी माझ्या पालकांची इच्छा आहे. मलाही उत्तम करिअर घडवायचं आहे. भविष्यात पालकांना माझं लम आयएसएस अधिकार्याशी लावून द्यायचं आहे. त्यांनी अनेकदा याच सुतोवाच केलं आहे. याच कारणामुळे पालक मला इतर मुलांशी बोलू देत नाहीत. ते माझ्या करिअरकडे खूप गांभीर्याने बघतात. मात्र गेल्या तीन वर्षांपासून मी एका मुलाच्या प्रेमात पडले आहे. तो इंजिनिअर असून लवकरच उत्तम पगाराची नोकरी मिळेल याबाबत मला अजिबात शंका नाही. पण माझ्या पालकांना श्रीमंत नाही तर प्रतिष्ठित जावई हवा आहे. त्यामुळे ते आमच्या लग्नाला परवानगी देणार नाहीत, असं मला वाटतं. पालकांची बाजूही योग्य आहे. अशा परिस्थितीत मी काय करू ?

- मैत्रीणी, तू अजून लहान आहेस. सध परिस्थितीत तू करिअरकडे लक्ष

आधी शिक्षणाकडे लक्ष दे

देणं गरजेचं आहे. एवढ्या लहान वयात भविष्याचा निर्णय घेणं खरं तर योग्य नाही. तू बारावीत आहेस. त्यामुळे तू अभ्यासालाच प्राधान्य द्यायला हवं. दुसरीकडे तुझ्या प्रियकरानेही नुकतीच इंजिनिअरींगची पदवी मिळवली आहे. त्यामुळे त्यानेही पुढच्या अभ्यासावर लक्ष केंद्रित करायला हवं. आयुष्यात बरतान बसवण्याचे हे दिवस आहेत. तुला आयएसएस अधिकारी बनवण्याचं पालकांचं स्वप्न आहे. त्यामुळे आता

काय करू ?

त्यांच्यापुढे तुमच्या लग्नाचा किंवा नात्याचा विषय काढणं योग्य ठरणार नाही. तुम्हा दोघांनी करिअरवर लक्ष केंद्रित करावं हेच त्यांचंही मत असेल. त्यामुळे थोडा धीर धर. अभ्यासावर लक्ष केंद्रित कर. मधल्या काळात प्रियकराच्या संपर्कात रहा. त्याला परिस्थितीची कल्पना दे. आयुष्यातली ध्येय साध्य करा. मगच लग्नाचा विषय काढा.



व्यवसाय करा, यशस्वी व्हा

अनेकीना नोकरीच्या चक्रात अडकायचं नसतं. कौटुंबिक जबाबदारी किंवा इतर काही कारणांमुळे त्यांना नोकरीच्या वेळा

सांभाळता येत नाहीत. अशा वेळी घरीच एखादा व्यवसाय करण्याचा विचार केला जातो. तुम्ही गुणवत्तेच्या बळावर पुढे जाऊ शकता. एखाद्या कौशल्याच्या आधारे चांगलं उत्पन्न मिळवू शकता. नवी कौशल्यं आत्मसात करू शकता.

स्कील डेव्हलपमेंट

कोशल्य असणाऱ्या महिला घरात नृत्याचे वर्ग सुरू करू शकतात. सध्या शास्त्रीयच नाही तर वेस्टर्न डान्सलाही प्रचंड मागणी आहे. तुम्ही उत्तम नृत्यांगना असाल तर डान्स क्लास सुरू करू शकता. सध्या झुंबा डान्सचीही क्रेझ आहे. हा नृत्यप्रकार शिकून तुम्ही झुंबा डान्स क्लास सुरू करू शकता.

* तुमच्या हाताला चांगली चव असेल तर केटरिंगचा व्यवसाय सुरू करता येईल. टिफिन सेंटरचा पर्यायही तुमच्याकडे आहे. विविध खाद्यपदार्थ बनवून त्यांची विक्री करता येईल.

* सध्या फिटनेसबाबत जागरूकता निर्माण झाली आहे. योगा, मेडिटेशन करण्याकडे लोकांचा कल आहे. योगाचं प्रशिक्षण घेऊन तुम्ही योग क्लास सुरू करा. मेडिटेशनची तंत्रही शिकवता येतील.

* घरच्या घरी शिकवणी वर्ग घेता येतील. अगदी पहिलीपासून दहावी, बारावीच्या मुलांचे शिकवणी वर्ग तुम्ही घेऊ शकता.



हेअर केअर



केस वाढतील पटकन

काळेभोर, लांब केस खूप छान दिसतात. लम किंवा दुसऱ्या एखाद्या समारंभासाठी केस वाढवावेसे वाटतात. पण बराच वेळ लागतो. मात्र केस लवकर वाढण्यासाठी काही उपाय करता येतील. केस वेगवेगळी ट्रिम करून घ्या. केस ट्रिम केल्याने फाटे फुटलेल्या केसांचं प्रमाण कमी होतं आणि केस वाढायला मदत होते. केसांना प्रथिनांची गरज असते. यासाठी आहारात प्रथिनयुक्त पदार्थांचा समावेश करा. केसांवर विविध उत्पादनांचा मारा करू नका. नैसर्गिक पद्धतीने केस वाढू द्या.

स्मार्ट टिप्स



फार मोठ्या भांड्यांचा किंवा कढईचा वापर करू नका. पदार्थाच्या प्रमाणानुसार भांड्यांचा वापर करा. थंड पदार्थ गरम व्हायला वेळ लागत असल्याने फ्रीजमधल्या भाज्या, दूध साधारण तासभर आधी बाहेर काढून ठेवा. अशा प्रकारे तुमचा गॅसची बचत होईल.

गॅसची बचत करा

स्वयंपाकाचा गॅस लवकर संपत असेल किंवा त्याचा वापर अधिक प्रमाणात होत असेल तर या टिप्स फॉलो करा. यामुळे गॅस फार वाया जाणार नाही. कोणताही पदार्थ बनवण्याआधी सगळी तयारी करून ठेवा. भाज्या, भात कुकरमध्ये शिजवा. भांड्यावर झाकण ठेवल्याने अन्न लवकर शिजतं आणि गॅसही कमी वापरला जातो. त्यामुळे अन्नपदार्थ शिजवताना भांडं झाकून ठेवा.

स्मार्ट टिप्स



असा टिकवा परफ्युमचा सुगंध

परफ्युमचा सुगंध सगळीकडे दसळायला हवा. मात्र परफ्युम स्प्रें करताना होणाऱ्या चुकांमुळे हा सुगंध फार वेळ टिकत नाही. म्हणूनच परफ्युम कधीही चोळून लावू नये. ते फवारा. त्यातही परफ्युम अंगावर फवारणं गरजेचं आहे. कपड्यांवरचं परफ्युम फार काळ टिकून रहात नाही. कोरड्या त्वचेवर परफ्युम फार काळ टिकत नाही. त्यामुळे त्वचेवर ऑईल फ्री मॉईश्चरायझर लावून मगच परफ्युम स्प्रें करा.

भाजप आमदारांच्या गाड्या रोखणे सुरू

मन हेलावून टाकणारी घटना

■ महासागर प्रतिनिधी / नागपूर/मुंबई, दि. १२ :

■ महासागर प्रतिनिधी

वर्धा, दि. १२ :

शेतकऱ्यांच्या मागण्यांसाठी आंदोलन सुरू करणारे माजी आमदार बच्चू कडू यांचे मोठ्या प्रमाणात समर्थन होवू लागले आहे. विविध माध्यमातून संताप व्यक्त केल्या जात आहे.

भाजप विरोधक व सामाजिक कार्यकर्ते पण कडू यांचे समर्थन करीत राज्य सरकारला पेचात पकडत असल्याचे चित्र आहे. अमरावतीशी वधेषंक्षा अधिक जवळीक साधणारा तालुका म्हणून परिचित आर्वी तालुक्यातून आंदोलनास धार चढू लागली आहे.

प्रहार सामाजिक संघटनेचे बाळा जगताप यांनी कडू समर्थनार्थ आक्रमक भूमिका घेणे सुरू केले आहे. बुधवारी त्यांनी आपल्या समर्थकांसोबत आर्वी तहसीलदार कार्यालयात आता कपडेच शिल्लक राहले असे म्हणत ते पण ठेवून घ्या, अशी भूमिका घेतली. त्यामुळे प्रशासनात खळबळ उडाली. आज जगताप परत आक्रमक झाले. त्यांनी रस्ता रोको सुरू केले.

आज अमरावती आर्वी रस्त्यावर जगताप व त्यांच्या सहकाऱ्यांनी रस्त्यावर लोटगण घातले. आवीर्तून येणारे भाजप आमदार दादाराव केचे



बच्चू कडू
समर्थक आक्रमक
वाहतूक ठप्प

चकार शब्द बोलत नाही. हे कां, असा सवाल जगताप यांनी केला. त्यावर आमदार दादाराव केचे यांनी ही बाब मान्य केली. या बाबत मुख्यमंत्री फडणवीस यांना पत्र लिहून लक्ष वेधतो, असे उत्तर दिले.

तसेच मी विधान परिषदेच्या सभागृहात शेतकऱ्यांचा प्रश्न नक्की मांडतो, असेही कबूल केले. त्यानंतरच आमदार केचे यांची गाडी पुढे निघाली. मात्र या घटनेने काही काळ वाहतूक ठप्प पडली होती.

प्रहारचे बाळा जगताप व सुधीर जाचक, अंकुश गोटेफोडे, छोटू चव्हाण, गोलू वाघ, विक्रम भगत व अन्य शेतकरी या रस्ता रोको आंदोलनात सहभागी झाले होते. बेमुदत अन्नत्याग करीत आंदोलन छेडणारे बच्चू कडू यांनी विविध मागण्या केल्या आहेत. कर्जमाफी सोबतच दिव्यांग व विधवा महिलांना ६००० रुपये मानधन, हमीभावावर २० टक्के अनुदान, तरुणांच्या हाताला काम व शेतमालाला दाम, शेतकऱ्यांप्रमाणेच शेतमजुरास आर्थिक मदत मिळावी, ग्रामीण भागातसुद्धा धरुकुल बांधण्यास ५ लाख रुपयाचे अनुदान मिळावे व अन्य एकूण १७ मागण्या आहेत.

वाघाच्या हल्ल्यात तरुण शेतकरी ठार

■ महासागर प्रतिनिधी
नागपूर, दि. १२ :

बोर व्याघ्रप्रकल्पाअंतर्गत शेतशिवारात वाघाने केलेल्या हल्ल्यात तरुण शेतकऱ्याचा जागीच मृत्यू झाला. ही घटना बुधवारी सायंकाळी घडली. आशिष अवधळे (वय ३२) असे मृत शेतकऱ्याचे नाव आहे. तो मेटहिरजी येथील रहिवासी होता. मुख्य म्हणजे गेल्या वर्षीच त्याचे लग्न झाले होते.

बोर व्याघ्रप्रकल्पात बुधवारी घडलेल्या घटनेने पुन्हा एकदा मानव-वन्यजीव संघर्षाचा प्रश्न निर्माण झाला आहे. बोर व्याघ्र प्रकल्पातील गरमसूर लगत असलेल्या मेटहिरजी शेतशिवारात बुधवारी सायंकाळी वाघाने शेतकऱ्यावर अचानक हल्ला केला. यात तरुण शेतकऱ्याचा जागीच मृत्यू झाला.

घटनेची माहिती मिळताच ग्रामस्थांसह वनविभागाचे कर्मचारी घटनास्थळी दाखल झाले. आशिष अवधळे हा शेतकरी गुरांना चारा देऊ गावी परतत होता. हिंगणी वन्यजीव अभयारण्यातील उमरविहरी या वनक्षेत्रात घडली, ज्यामुळे खळबळ उडाली. मृत आशिष हा गुरे चराईचे काम करत होता. परतताना बोर व्याघ्रप्रकल्पाच्या हिंगणी वनपरिक्षेत्रातील उमरविहरी बोटच्या कंपार्टमेंट क्रमांक ४१ मध्ये झुडपात लपलेल्या वाघाने अचानक त्याच्यावर हल्ला केला. अवघ्या काही क्षणातच त्याचा मृत्यू झाला.

घटनास्थळी नागरिकांची गर्दी झाली. माहिती मिळताच, हिंगणी वनपरिक्षेत्रातील वरिष्ठ वन्यजीव अधिकारी, अधिकारी आणि कर्मचारी घटनास्थळी पोहोचले. घटनेचा पंचनामा तयार केल्यानंतर, मृतदेह शवविच्छेदनासाठी पाठवण्यात आला. गेल्या काही दिवसांपासून वाघ परिसरात मुक्तपणे फिरत आहे. प्राथमिक माहितीनुसार, हा हल्ला वाघिणीने केला होता. सुरक्षेच्या कारणास्तव, वनविभागाने परिसरात ट्रॅप कॅमेरे बसवले. परिसरातील शेजारील गावांमध्ये सतर्कतेचा इशारा देण्यात आला आहे.

मनसेच्या भूमिकेची प्रतीक्षा

■ महासागर प्रतिनिधी, मुंबई, दि. १२ :

आम्ही आमच्याकडून मराठी माणसांची युती व्हावी हा आमचा प्रयत्न सुरू आहे. यात आमची अपेक्षा होती की राज ठाकरे यासाठी प्रतिसाद देतील. पण आज फडणवीस-राज ठाकरे भेटीत काय बोलणं झाले काय तपशील आहे हे अजून आम्हाला माहिती नाही, त्यामुळे त्यावर बोलणं योग्य नाही, असे मुख्यमंत्री देवेंद्र फडणवीस आणि राज ठाकरे यांची भेटीवर बोलताना अनिल परब यांनी म्हटले आहे.

ते पुढे बोलताना म्हणाले की, महाराष्ट्राच्या हितासाठी मराठी माणसांच्या मनातील ठाकरे बंधू एकत्र यावे, यासाठी मी बाकीचे सर्व विषय बाजूला ठेवायला तयार आहे हे उद्भव ठाकरेंनी सांगितले आहे. मनसेने आपली भूमिका स्पष्ट केली तर आम्हाला आमची भूमिका उतरवावी लागेल. आमच्या युतीच्या भूमिकेवर आम्ही आजही ठाम असल्याचे ते म्हणाले.

महाराष्ट्रात १२ हजार मतदान केंद्रांवर अनियमितता

काँग्रेस नेते नाना पटोले यांचा आरोप : राष्ट्रपतींकडे केली सरकार बरखास्तीची मागणी

■ महासागर प्रतिनिधी, मुंबई, दि. १२ :

महाराष्ट्र विधानसभा निवडणुकीमध्ये अनियमितता झाली असल्याचा आरोप काँग्रेस नेते खासदार राहुल गांधी यांनी केला होता. त्यांनी लिहिलेल्या इंग्रजी वृत्तपत्रातील या सर्वोच्च लेखाला भाजपने देखील प्रत्युत्तर दिले आहे. मात्र, त्यानंतर आता काँग्रेसचे माजी प्रदेशाध्यक्ष नाना पटोले यांनी थेट राष्ट्रपती द्रोपदी मुर्मू यांना याबाबत चौकशी करण्याची मागणी करणारे पत्र लिहिले आहे.

महाराष्ट्र विधानसभा निवडणुकीत झालेल्या संभाव्य गैरप्रकाराची चौकशी करण्यासाठी आणि सध्याचे सरकार बरखास्त करण्यासाठी उच्चस्तरीय समिती स्थापन करण्याची मागणी पत्राद्वारे महाबहीम राष्ट्रपती श्रीमती द्रोपदी मुर्मू यांना केली असल्याची माहिती पटोले यांनी आपल्या पोस्टमध्ये दिली आहे.

भारतीय संविधानात नमूद केलेल्या लोकशाही मूल्यांचे, निवडणुकीचे पावित्र्य आणि सामान्य नागरिकांच्या मतदानाच्या अधिकाराचे रक्षण करण्यासाठी मी तुम्हाला हे पत्र मोठ्या चिंतेने

अहमदाबाद येथील विमानतळावर झालेल्या विमान अपघातावर देशभरातील नेत्यांनी शोक व्यक्त केला आहे. एअर इंडियाचे प्रवासी विमान कोसळल्याची घटना मन हेलावून टाकणारी असल्याची भावना या सर्व नेत्यांनी व्यक्त केली आहे.

अहमदाबाद-लंडन विमान भीषण अपघात अत्यंत हृदयद्रावक, वेदनादायक आहे. अपघातात अनेकांनी आपल्या घरातील कर्ते आणि जीवलग गमावले आहेत. काळाने धातलेली ही झडप अनेक कुटुंबियांसाठी शब्दांच्या पलिकडची आणि हृदय पिळवटून टाकणारी आहे. या सगळ्यांच्या दुःखात आम्ही सर्व महाराष्ट्राची जनता सहभागी आहे. या कठीण प्रसंगात महाराष्ट्रातील नागरिक, आमच्या सर्व यंत्रणा गुजरातमधील शासन-प्रशासनासोबत ठामपणे उभे आहोत. या आपत्तीच्या काळात अपघातग्रस्त परिसरासह, प्रवाशी आणि जखमींसाठी राबविण्यात येणाऱ्या मोहिमेत सक्रीय सहभाग देण्यात येत आहे.

■ मुख्यमंत्री देवेंद्र फडणवीस

आज दुपारी गुजरातमध्ये घडलेला भीषण विमान अपघात अत्यंत वेदनादायक आणि मन हेलावून टाकणारा आहे. या अपघाताच्या दुर्घटनास्थळावरून जे दृश्य समोर येत आहे, ते पाहून काळजाचं पाणी होतं. या अपघातात विमानातील दोन महाराष्ट्रीय कर्मचाऱ्यांचा सुद्धा मृत्यू झाला आहे. जीव गमावलेल्या सर्व प्रवाशांना मी श्रद्धांजली अर्पण करतो. या कठीण प्रसंगी आम्ही सगळे गुजरात शासनासोबत असून महाराष्ट्र सरकार आवश्यक ती सर्व मदत करेल.

■ उपमुख्यमंत्री एकनाथ शिंदे

अहमदाबाद विमान अपघातात प्रवासी तसेच स्थानिक नागरिकांचा झालेला मृत्यू धक्कादायक, क्लेशदायक आणि दुदैवी घटना आहे. या विमान अपघातामुळे महाराष्ट्रासह संपूर्ण देश आज दुःखी असून

मृत्यू पावलेल्यांच्या कुटुंबियांच्या दुःखात प्रत्येक महाराष्ट्रासाठी सहभागी आहे. अपघाताचं निश्चित कारण अद्याप कळलं नसलं तरी चौकशीअंती ते स्पष्ट होईल. परंतु अशा घटनांची पुनरावृत्ती टाळण्यासाठी पावलं उचलण्याची गरज आहे.

■ उपमुख्यमंत्री अजित पवार

गुजरातच्या अहमदाबाद येथे एअर इंडियाचे प्रवासी विमान कोसळल्याची घटना मन हेलावून टाकणारी आहे. या दुर्घटनेत मोठी जीवितहानी झाली आहे. अपघातग्रस्त जखमी प्रवाशांवर उपचार करणाऱ्या आणि घटनास्थळी मदतकार्यासाठी काम करणाऱ्या यंत्रणांना बळ मिळो आणि जखमींच्या प्रकृतीत लवकरात लवकर सुधारणा होवो, अशी प्रार्थना करतो.

■ शरद पवार

अहमदाबाद जवळ एअर इंडिया फ्लाइटच्या अपघाताची बातमी अतिशय धक्कादायक व दुःखद आहे. या विमानात २४२ नागरिक प्रवास करीत होते. त्यामध्ये २३० प्रवासी आणि १२ क्रू मॅम्बर्स होते. सर्व संबंधित यंत्रणांनी बचाव कार्य सुरू केले असून, तपास सुरू आहे. या अपघातातील सर्व प्रवाशांच्या सुरक्षेची मी आई जगदंबेकडे कामना करतो.

■ चंद्रशेखर बावनकुळे

अहमदाबाद येथील विमान अपघाताबद्दल ऐकून धक्का बसला, या घटनेमुळे मला व्यक्तीशः अत्याधिक दुःख झाले. या दुर्घटनेत बचावलेल्यांच्या व विमानातील सर्वांच्या कुटुंबीयांच्या सुरक्षिततेसाठी मी ईश्वराकडे प्रार्थना करतो.

■ आदित्य ठाकरे

मद्यधुंद एर्टिंगा चालकाच धिंगाणा

अनेक जखमी, ऑटोचालक गंभीर, चालक फरार



■ महासागर प्रतिनिधी

अकोला, दि. १२ :

मुर्तीजापुर शहरातील मुख्य रस्त्यावर नाका नं. ७ जवळ आज गुरुवार १२ जून रोजी सायंकाळी साडेचारच्या सुमारास भीषण अपघाताने थरकाप उडवला.

भरधाव आणि मद्यधुंद अवस्थेत असलेल्या एर्टिंगा कार (एमएच ३० बीएल ७८२०) चालकाने प्रथम रस्त्यावरून पायी जाणाऱ्या इसमाला उडवले आणि त्यानंतर सवारी घेऊन जाणाऱ्या अर्पे ऑटोला थेट धडक दिली. या धडकेत ऑटोमधील सात ते आठ प्रवासी गंभीर जखमी झाले, तर काही किरकोळ जखमी आहेत. विशेष म्हणजे ऑटो चालकाची प्रकृती अत्यंत चिंताजनक असून त्याच्यावर अकोल्यात उपचार सुरू आहेत.

या अपघातात जखमी झालेले काही जण खासगी रुग्णालयात उपचार घेत आहेत. घटनास्थळी तातडीने शहर पोलीस स्टेशनचे पोलीस उपनिरीक्षक आशिष शिंदे, पो.कां.



नंदकुमार टीकार, ज्ञानेश्वर आडे, ट्रॉफिक पोलीस पंडरीनाथ पोळे यांनी धाव घेत वाहतूक नियंत्रणात आणली व १०८ तसेच खासगी रुग्णवाहिकांच्या मदतीने जखमींना रुग्णालयात दाखल केले.

प्रत्यक्षदर्शींनी दिलेल्या माहितीनुसार, एर्टिंगाचा चालक मद्यधुंद अवस्थेत निष्काळजीपणे वाहन चालवताना थेट भररस्त्यावर कहर करत असल्याचे स्पष्ट झाले आहे. अपघात घडल्यानंतर संबंधित चालक घटनास्थळावरून फरार झाला असून त्याचा शोध सुरू आहे. सदर घटनेचा पंचनामा सुरू असून पुन्हा नोंदवण्याची प्रक्रिया चालू आहे. पुढील तपास ठाणेदार अजित जाधव यांच्या मार्गदर्शनाखाली सुरू आहे. या भीषण अपघातामुळे परिसरात प्रचंड खळबळ उडाली असून नागरिकांमध्ये तीव्र संतापाचे वातावरण आहे. मद्यधुंद वाहनचालकाविरोधात कठोर कारवाई करण्याची मागणी केली जात आहे.

: लोक सेवार्थ :

ठाणे, मुंबई येथील नशा मुक्ती केंद्र न्यू लाईफ केअर फाउंडेशन हे ठाणे, मुंबई येथील सर्वोत्तम नशा मुक्ती केंद्रांपैकी एक आहे जे व्यसनमुक्ती आणि पुनर्वसन कार्यक्रम देते.

हे केंद्र किफायतशीर अल्पकालीन आणि दीर्घकालीन निवासी पुनर्वसन कार्यक्रम ऑफर करतो जे व्यसनधर्मी व्यक्तीने वापरलेल्या पदार्थानुसार तयार केले जातात जे आशा, आरोग्य आणि तुमचे नातेसंबंध पुनर्संचयित करण्यास मदत करतात.

अल्कोहोल किंवा इतर कोणत्याही ड्रगचे व्यसन हे देशातील सर्वात मोठ्या आरोग्य समस्यांच्या श्रेणीत येते.आयुष्याच्या कोणत्या ना कोणत्या टप्प्यावर मद्यपानाच्या सर्वोपरि अंकुश ठेवण्यासाठी अनेक लोक संघर्ष करतात. भारत सरकारच्या सामाजिक न्याय आणि सक्षमीकरण मंत्रालयाने २०१३ मध्ये केलेल्या सर्वेक्षणानुसार, जगभरात २४६ दशलक्ष लोक (२० पेकरी १) जे १६ ते ६५ वयोगटातील आहेत, ते बेकायदेशीर औषधांच्या अतिरेकी वापरासुद्धा त्रस्त आहेत. या संख्येपैकी, सुमारे २७ दशलक्ष लोक ड्रगच्या वापराने त्रस्त आहेत जिथे १० पेकरी १ मुलाला मद्यपानाच्या समस्या असलेल्या पालकांसोबत राहण्यास भाग पाडले जाते.व्यक्तीला दारूचे किंवा कोणत्याही प्रकारच्या

लोकजागर

ड्रगचे व्यसन असो, ते काही काळासाठी त्यांचे आयुष्य गमावू शकते. परिस्थिती कितीही वाईट वाटली तरी, चांगली बातमी अशी आहे की थोड्याशा प्रयत्नाने ही भर प्रभावीपणे बरी होऊ शकते आणि आयुष्यभर व्यवस्थापित केली जाऊ शकते. त्यासाठी फक्त चांगल्या उपचारांची आवश्यकता आहे! हे लक्षात घेऊन, आम्ही न्यू लाईफ केअर फाउंडेशन, मुंबईतील एक आघाडीचे शीर्ष नाशा मुक्ती केंद्र, मानसिक आरोग्य संस्थेने (महाराष्ट्र, भारत) परवाना दिलेले ड्रग व्यसनी आणि अल्कोहोल व्यसनसाठी मानसोपचार नर्सिंग होम, पुनर्वसन आणि डिटॉक्सिकेशन सेंटर येथे रुग्णांवर त्यांच्या व्यसनमुक्ती उपचार, समुपदेशन आणि पुनर्वसन कार्यक्रमांद्वारे उपचार करण्यासाठी

■ शून्यातून विश्व :
शिक्षण सेवक
डॉ. दशरथ



आहेत. त्यांच्या संस्थेचे एक आंतरराष्ट्रीय स्तराचे हॉकीचे मैदानही आहे. ते गरीब, गरजू विद्यार्थ्यांना शिक्षणासाठी सहकार्य करतात. गरीब कुटुंबांनी सक्षम व्हावे, यासाठी ते मदत करतात. कोरडी भाकरी भिजलेल्या आसवांसोबत खाणारे दशरथ आज एमएससी, एमफिल आणि पीएचडी मिळवून डॉ. दशरथ भोसले म्हणून पुण्यामध्ये नावेलौकिक मिळवून आहेत.

त्यांनी खासगी शिकवणी सुरू केली. दशरथ यांनी नर्सरी काढण्याचा विचार केला. नेमका तेव्हाच महाराष्ट्र सरकारने स्वयंसेवी संस्थांना

: संकलन व संयोजन :

सुबोध रणशेवरे, ९८३३१४६३५६
subodh.ranshevre @rediffmail.com

वर्षे पुणे ते मुंबई फाईलचा ते पाटपुरावा करीत राहिल. पण, काम काही होत नव्हते. मंत्रालयात नेहमीच दिसणाऱ्या एका माणसाने दशरथ यांना सांगितले की, अमुक एक मंत्री आहेत, त्यांना ७५ हजार रुपये दिलेस, तर तुझ्या शाळेसाठी जागा तक्राळ मिळेल. उद्या पहाटे ४.३० वाजता भेटतील. पैसे घेऊन ये. पैसे दिल्याशिवाय काम होत नाही.

दशरथ पुण्याला परतले. त्याच संघाकाळी कर्ज काढले आणि कसेबसे मुंबईला पोहोचले. तो माणूस तिथे भेटला. साहबांना पैसे देऊन येतो, तू इथे मंत्रालयाच्या गेटजवळ थांब म्हणाला. दशरथ तिथे पहाटेपासून ते संध्याकाळपर्यंत उभे राहिले. तो काही आलाच नाही. सगळीकडे चौकशी केल्यावर कळले की, तो भागटा होता. अनेकांना त्याने लुटले होते.

कर्ज आणि फसवणूक यांमुळे त्यांना कधी नव्हे, ते असहाय्य वाटले. परंतु समाजातील सज्जनशक्तीने त्यांना साथ दिली. शेवटी शाळेसाठीची ती जागा त्यांना मिळाली. आज त्या एका शाळेपासून ११ शैक्षणिक वास्तू निर्माण झाल्या. आईची माया, प्रेम, प्रेरणा यांची जाण असलेल्या दशरथ यांनी आईच्या नावे एक मंदिर बांधले.

ते म्हणतात की, मी यापुढेही सामाजिक आणि आर्थिकदृष्ट्या मागास विद्यार्थ्यांच्या शिक्षणाच्या वाटा सोप्या व्हाव्यात, यासाठी काम करीत राहणार. डॉ. दशरथ यांचे आयुष्य म्हणजे शून्यातून विश्व निर्माण करू इच्छिणाऱ्यांसाठी खरोखरीच एक प्रेरणेचा स्रोत आहे. ■ ■

शिक्षणासाठी अटीशर्तीसह भुरखंड देण्याची जाहिरात काढली. दशरथ यांनी त्यासाठी अर्ज केला. तीन